

رُبَمَا يَوَدُّ الَّذِينَ كَفَرُوا لَوْ كَانُوا مُسْلِمِينَ ﴿٢﴾  
 ذَرَّهُمْ يَأْكُلُوا وَيَتَمَتَّعُوا وَيُلْهِمُهُمُ الْأَمَلُ فَسَوْفَ  
 يَعْلَمُونَ ﴿٣﴾ وَمَا أَهْلَكْنَا مِنْ قَرِيْبَةٍ إِلَّا وَلَهَا كِتَابٌ  
 مَّعْلُومٌ ﴿٤﴾ مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ﴿٥﴾ وَ  
 قَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴿٦﴾ لَوْ  
 مَا تَأْتِينَا بِالْمَلِكَةِ إِنْ كُنْتَ مِنَ الصَّادِقِينَ ﴿٧﴾ مَا نُنزِّلُ  
 الْمَلِكَةَ إِلَّا بِالْحَقِّ وَمَا كَانُوا إِذْ مُنْظَرِينَ ﴿٨﴾ إِنَّا نَحْنُ  
 نَزَّلْنَا الذِّكْرَ وَإِنَّا لَهُ لَحَفِظُونَ ﴿٩﴾ وَلَقَدْ أَرْسَلْنَا مِنْ  
 قَبْلِكَ فِي شَيْعِ الْأَوَّلِينَ ﴿١٠﴾ وَمَا يَأْتِيهِمْ مِنْ رَسُولٍ إِلَّا  
 كَانُوا بِهِ يَسْتَهْزِئُونَ ﴿١١﴾ كَذَلِكَ نَسْلُكُهُ فِي قُلُوبِ الْمُجْرِمِينَ ﴿١٢﴾  
 لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ ﴿١٣﴾ وَلَوْ فَتَحْنَا  
 عَلَيْهِم بَابًا مِنَ السَّمَاءِ فَظَلُّوا فِيهِ يَعْرُجُونَ ﴿١٤﴾ لَقَالُوا إِنَّمَا سَكْرَاتُ  
 أَبْصَارِنَا بِلُغْنٍ قَوْمٍ مَسْحُورُونَ ﴿١٥﴾ وَلَقَدْ جَعَلْنَا فِي السَّمَاءِ  
 بُرُوجًا وَزَيَّنَّاهَا لِلنَّاظِرِينَ ﴿١٦﴾ وَحَفِظْنَاهَا مِنْ كُلِّ شَيْطَانٍ  
 رَّجِيمٍ ﴿١٧﴾ إِلَّا مِنْ أَسْتَرَقَ السَّمْعَ فَاتَّبَعَهُ شَهَابٌ مُبِينٌ ﴿١٨﴾

﴿٣﴾ عنقریب قیامت کے دن جب کافروں کے لیے معاملہ واضح ہو جائے گا اور ان پر یہ بات کھل جائے گی کہ جس کفر پر وہ دنیا میں رہے، وہ باطل ہے تو وہ خواہش کریں گے کہ کاش وہ مسلمان ہوتے۔ ﴿٤﴾ اے رسول! ان جھٹلانے والوں کو جانوروں کی طرح کھاتے پیتے، دنیا کی ختم ہونے والی لذتوں سے فائدہ اٹھاتے اور ان جھوٹی امیدوں میں اُلجھتے چھوڑ دیں جنہوں نے ان لوگوں کو ایمان لانے اور نیک عمل کرنے سے روک رکھا ہے۔ جب قیامت کے دن وہ اللہ تعالیٰ کے سامنے پیش ہوں گے تو جان لیں گے کہ وہ کس گھاٹے میں رہے۔ ﴿٥﴾ اللہ تعالیٰ نے کسی ظالم ہستی پر ہلاکت اور تباہی نہیں اتاری مگر اس کے علم میں اس کا وقت مقرر تھا، اس لیے وہ اس سے آگے پیچھے نہیں ہو سکتی تھی۔ ﴿٦﴾ کسی امت پر ہلاکت و تباہی اس کے مقرر وقت سے پہلے آ سکتی ہے نہ اس مقرر وقت سے لیٹ ہو سکتی ہے، اس لیے ظالموں کو اللہ تعالیٰ کی دی ہوئی اس مہلت سے کسی دھوکے میں نہیں رہنا چاہیے۔ ﴿٧﴾ مکہ کے کافروں نے رسول اکرم ﷺ سے کہا: اے وہ شخص جس کا دعویٰ ہے کہ اس پر ذکر (قرآن) اتارا گیا ہے! بلاشبہ تم اپنے اس دعوے میں یقیناً دیوانے ہو اور دیوانوں جیسا رویہ ظاہر کرتے ہو۔ ﴿٨﴾ اگر آپ سچوں میں سے ہیں تو آپ ہمارے پاس فرشتے لے کر کیوں نہ آئے جو آپ کے بارے میں گواہی دیتے کہ آپ مبعوث کیے گئے نبی ہیں اور یہ کہ عذاب ہم پر نازل ہو کر رہے گا۔ ﴿٩﴾ اللہ تعالیٰ نے ان کے فرشتوں کے آنے کے مطالبے کا رد کرتے ہوئے فرمایا: حکمت کے تقاضے کے مطابق جب عذاب کے ذریعے سے تمہیں ہلاک کرنے کا وقت آجائے گا تو اس وقت ہم فرشتے اتاریں گے۔ جب ہم فرشتے لے آئے اور وہ لوگ ایمان نہ لائے تو انہیں مہلت نہیں دی جائے گی بلکہ فوراً سزا کے ذریعے وہ ہلاک کر دیے جائیں گے۔ ﴿١٠﴾ ہم ہی نے اس قرآن کو لوگوں کی نصیحت کے لیے محمد ﷺ کے دل پر نازل کیا اور ہم ہی اس قرآن کو کسی بیہوشی اور تحریف و تبدیلی سے محفوظ رکھنے والے ہیں۔

﴿١٠﴾ اے رسول (ﷺ)! یقیناً ہم نے آپ سے پہلے کافر گروہوں میں کئی رسول بھیجے تو انہوں نے انہیں جھٹلایا، لہذا آپ اپنی امت کے جھٹلانے کے معاملے میں کوئی انوکھے رسول نہیں ہیں۔ ﴿١١﴾ پچھلے کافروں کے پاس جو بھی رسول آیا، انہوں نے اسے جھٹلایا اور اس کا مذاق اڑایا۔ ﴿١٢﴾ جس طرح ہم نے ان امتوں کے دلوں میں جھٹلانے کی سوچ ڈالی، اسی طرح مشرکین مکہ کے منہ پھیرنے اور ہٹ دھرمی کرنے کی وجہ سے ان کے دلوں میں بھی ہم یہ ڈال دیں گے۔ ﴿١٣﴾ وہ محمد ﷺ پر نازل ہونے والے اس قرآن پر ایمان نہیں لارہے اور رسولوں کے لائے ہوئے پیغام کو جھٹلانے والوں کے لیے تباہی و بربادی کا دستور الہی گزر چکا ہے، اس لیے آپ کو جھٹلانے والوں کو عبرت پکڑنی چاہیے۔ ﴿١٤﴾ یہ جھٹلانے والے سرکش اور ہٹ دھرم ہیں، چاہے حق واضح دلائل کے ساتھ نمایاں ہو کر ان کے سامنے بھی آجائے حتیٰ کہ اگر ہم آسمان سے کوئی دروازہ ان کے لیے کھول دیں جس میں وہ چڑھنے لگ جائیں۔ ﴿١٥﴾ وہ پھر بھی تصدیق نہیں کریں گے اور ضرور کہیں گے کہ ہماری نظریں بند کر دی گئی ہیں بلکہ ہمیں جو کچھ بظاہر دکھائی دے رہا ہے، یہ جادو کے اثرات ہیں اور ہم پر جادو کر دیا گیا ہے۔ ﴿١٦﴾ یقیناً ہم نے آسمان میں عظیم ستارے بنائے ہیں جن سے لوگ دوران سفر خشکی اور سمندر کی تاریکیوں میں راہنمائی لیتے ہیں اور ہم نے انہیں دیکھنے والوں کے لیے خوبصورت بنا دیا تاکہ وہ ان سے اللہ تعالیٰ کی قدرت کی دلیل حاصل کریں۔ ﴿١٧﴾ اور اس آسمان کو ہم نے اپنی رحمت سے دھتکارے ہوئے ہر شیطان سے محفوظ کر دیا ہے۔ ﴿١٨﴾ ہاں، مگر جو شیطان معزز فرشتوں کی گفتگو چوری چھپے سننے کی کوشش کرے تو اسے ایک دکھتا ہوا شعلہ لگتا ہے جو اسے جلا کر رکھ کر دیتا ہے۔

**نوٹ:** کافر عام طور پر مادہ پرست ہوتے ہیں۔ آپ دیکھیں گے کہ وہ زیادہ تر شہوت پرستی اور نفسانی خواہشات کی تکمیل میں لگے رہتے ہیں اور باطل امیدوں سے دھوکا کھا کر آخرت کو چھوڑ کر دنیا میں مشغول رہتے ہیں۔ ﴿١٢﴾ قوموں کی ہلاکت کا وقت مقرر اور تاریخ متعین ہے جو آگے پیچھے نہیں ہو سکتی اور بلاشبہ اللہ تعالیٰ کسی کی جلد بازی کی وجہ سے جلدی نہیں کرتا۔ ﴿١٣﴾ اللہ تعالیٰ نے قیامت تک یہ ذمہ داری لی ہے کہ وہ قرآن کریم کو ہر قسم کی تحریف و تبدیلی اور کمی بیشی سے محفوظ رکھے گا۔ ﴿١٤﴾ آدمی کو چاہیے کہ وہ آسمان اور اس کی زیب و زینت پر غور و فکر کرے اور اس سے اس کے بنانے والے کی دلیل پکڑے۔

وَالْأَرْضُ مَدَدُ نَهَا وَالْقَيْنَا فِيهَا رَوَاسِي وَأَنْبَتْنَا فِيهَا  
 مِنْ كُلِّ شَيْءٍ مَّوْزُونٍ ۝۱۹ وَجَعَلْنَا الْكُمُ فِيهَا مَعَايِشَ وَمَنْ  
 لَسْتُمْ لَهُ بِرِزْقَيْنَ ۝۲۰ وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا  
 نُنزِّلُهُ إِلَّا بِقَدَرٍ مَعْلُومٍ ۝۲۱ وَأَرْسَلْنَا الرِّيحَ لَوَاقِحَ فَاَنْزَلْنَا  
 مِنَ السَّمَاءِ مَاءً فَاسْقَيْنَاكُمُوهُ وَمَا أَنْتُمْ لَهُ بِخَزَائِنٍ ۝۲۲ وَ  
 إِنَّا لَنَحْنُ مُّحِيٌّ وَنُبِيَّتٌ وَمَحْنُ الْوَارِثُونَ ۝۲۳ وَلَقَدْ عَلِمْنَا  
 الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ ۝۲۴ وَإِنَّ  
 رَبَّكَ هُوَ يَحْشُرُهُمْ إِنَّهُ حَكِيمٌ عَلِيمٌ ۝۲۵ وَلَقَدْ خَلَقْنَا  
 الْإِنْسَانَ مِنْ صَلْصَالٍ مِنْ حَمِإٍ مَسْنُونٍ ۝۲۶ وَالْجَانَّ  
 خَلَقْنَاهُ مِنْ قَبْلُ مِنْ تَارِ السُّمُومِ ۝۲۷ وَإِذْ قَالَ رَبُّكَ  
 لِلْمَلِكَةِ إِنِّي خَالِقُ بَشَرٍ مِنْ صَلْصَالٍ مِنْ حَمِإٍ مَسْنُونٍ ۝۲۸  
 فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعْوَاهُ سُجِدِينَ ۝۲۹  
 فَسَجَدَ الْمَلَكَةُ كُلُّهُمْ أجمعون إِلَّا إِبْلِيسَ ط ابْنُ أَنْ يَكُونَ مَعَ  
 السَّجِدِينَ ۝۳۰ قَالَ يَا إِبْلِيسُ مَا لَكَ أَلَّا تَكُونَ مَعَ السَّجِدِينَ ۝۳۱ قَالَ  
 لَمْ أَكُنْ لِأَسْجُدَ لِبَشَرٍ خَلَقْتَهُ مِنْ صَلْصَالٍ مِنْ حَمِإٍ مَسْنُونٍ ۝۳۲

263

۱۹ اور زمین کو ہم نے پھیلا دیا ہے تاکہ لوگ اس پر ٹھہر سکیں اور اس میں ہم نے مضبوط پہاڑ گاڑ دیے تاکہ یہ زمین لوگوں سمیت ایک طرف جھک نہ جائے۔ ہم نے اس میں اپنی حکمت کے تقاضوں کے مطابق متنوع اور مقرر مقدار میں مختلف انواع و اقسام کی نباتات اگا دیں۔

۲۰ اے لوگو! ہم نے اسی زمین میں تمہاری معیشت اور گزاران کے لیے تاحیات کھانے پینے کی چیزیں بنا دی ہیں اور تمہارے علاوہ ان انسانوں اور حیوانوں کی گزاران کا بندوبست بھی کر دیا ہے جن کی روزی کی ذمے داری تم پر نہیں ہے۔

۲۱ انسان اور چوپائے جتنی چیزوں سے بھی فائدہ اٹھاتے ہیں، انھیں پیدا کرنے اور لوگوں کے لیے نفع بخش بنانے پر ہم ہی قادر ہیں اور ہم ہر چیز کو اپنی حکمت اور اپنے ارادے کے تقاضے سے ایک مقرر اندازے کے مطابق ہی پیدا کرتے ہیں۔

۲۲ ہم نے ہوائیں بھیجیں جو بادلوں کو اٹھائے پھرتی ہیں، پھر ہم نے ان کو جھل بادلوں سے بارش برساتی اور تمہیں بارش کے پانی سے سیراب کیا۔ اے لوگو! تم اس پانی کو زمین میں ذخیرہ نہیں کر سکتے کہ وہ کنوؤں اور چشموں کی صورت اختیار کرے۔ اللہ تعالیٰ ہی ہے جو اسے زمین میں ذخیرہ کرتا ہے۔

۲۳ ہم ہی عدم سے وجود بخش کر اور مرنے کے بعد دوبارہ اٹھا کر مردوں کو زندہ کرتے ہیں اور ہم ہی زندوں کو جب وہ اپنی عمریں پوری کر لیتے ہیں، موت دیتے ہیں۔ ہم ہی باقی رہنے والے ہیں جو بالآخر زمین اور اس پر موجود ہر چیز کے وارث ہوں گے۔

۲۴ یقیناً ہم انھیں بھی جانتے ہیں جو تم سے پہلے پیدا ہوئے اور فوت ہوئے اور انھیں بھی جانتے ہیں جو بعد میں پیدا ہوں گے اور فوت ہوں گے۔ ان میں سے کوئی فرد ہم سے پوشیدہ نہیں۔

۲۵ اے رسول! بلاشبہ آپ کا رب ہی روز قیامت ان سب کو اکٹھا کرے گا تاکہ نیکو کار کو اس کی نیکی کا اور برے کو اس کی برائی کا بدلہ دے۔ بلاشبہ وہ اپنی تدبیر میں کمال حکمت والا ہے اور ایسا جاننے والا ہے کہ کوئی چیز اس سے چھپی نہیں۔

۲۶ یقیناً ہم نے آدم کو ایسی خشک مٹی سے پیدا کیا کہ اگر اسے چوٹ لگائی جائے تو اس سے آواز آئے۔ یہ مٹی جس سے اسے پیدا کیا گیا، کالی تھی اور زیادہ دیر پڑے رہنے کی وجہ سے بدبودار ہو چکی تھی۔ اور ہم نے جنوں کے باپ (ابلیس) کو آدم (علیہ السلام) کی پیدائش سے پہلے نہایت گرم آگ سے پیدا کیا۔ ۲۷ اے رسول! وہ وقت یاد کریں جب آپ کے رب نے فرشتوں سے کہا اور ابلیس کو بھی مخاطب کیا کیونکہ وہ بھی ان کے ساتھ تھا: میں ایک انسان کو ایسی خشک مٹی سے پیدا کرنے لگا ہوں جس کو چوٹ لگانے سے آواز نکلتی ہے اور وہ سیاہ ہے اور لمبی مدت تک پڑے رہنے کی وجہ سے اس کی بو تبدیل ہو چکی ہے۔ پھر جب میں اس کی پوری صورت بنا لوں اور اس کی پیدائش کا عمل مکمل کر لوں تو سب میرے حکم کی تعمیل میں اسے سلامی پیش کرتے ہوئے سجدہ کرنا۔ ۲۸ چنانچہ فرشتوں نے حکم کی تعمیل کی اور اپنے رب کے حکم کے مطابق سب نے اسے سجدہ کیا۔ ۲۹ ابلیس جو فرشتوں کے ساتھ تھا گران میں سے نہیں تھا، اس نے فرشتوں کے ساتھ مل کر آدم کو سجدہ کرنے سے انکار کر دیا۔ ۳۰ ابلیس کے آدم (علیہ السلام) کو سجدہ کرنے سے رکے رہنے کے بعد اللہ تعالیٰ نے اس سے پوچھا: تجھے کس چیز نے اکساتے ہوئے اس بات سے روکا کہ تو سجدہ کرنے والے فرشتوں کے ساتھ مل کر میرے حکم کی تعمیل میں سجدہ کرے؟ ۳۱ ابلیس نے تکبر کرتے ہوئے کہا: میرے لیے یہ صحیح نہیں کہ میں کسی ایسے بشر کو سجدہ کروں جسے تو نے کھنکھاتی مٹی سے پیدا کیا جو سیاہ اور بدبودار تھی۔

**نوائف:** تمام روزیوں اور تقدیر کی سب قسموں کا مالک صرف اکیلا اللہ ہے اور ان کے خزانے بھی اسی کے ہاتھ میں ہیں۔ وہ اپنی حکمت اور رحمت سے جسے چاہتا ہے عطا کرتا ہے اور جس سے چاہتا ہے روک لیتا ہے۔

یہ زمین پیدا کی گئی، ہموار کی گئی اور پھیلائی گئی ہے، نہایت تناسب کے ساتھ اسے بنایا گیا ہے جس سے اس پر انسانی زندگی ممکن ہوئی۔ یہ زمین گڑے ہوئے پہاڑوں کے ساتھ مضبوط کی گئی ہے تاکہ وہ اپنے باشندوں سمیت ڈگلا نہ جائے اور اس میں اللہ تعالیٰ کی حکمت و مصلحت کے مطابق مقرر اندازے کے ساتھ مختلف طرح کی نباتات پائی جاتی ہیں۔

فرشتوں سے آدم (علیہ السلام) کو سجدہ کرانے کا مقصد نوع انسانی کی عزت و تکریم کا اظہار تھا۔

تمام فرشتوں نے عزت و تکریم کے لیے آدم (علیہ السلام) کو سجدہ کیا، سوائے ابلیس کے، اس نے سجدہ کرنے سے انکار کر دیا۔

قَالَ فَاخْرُجْ مِنْهَا فَإِنَّكَ رَجِيمٌ ۗ وَإِنَّ عَلَيْكَ  
 اللَّعْنَةَ إِلَى يَوْمِ الدِّينِ ۗ قَالَ رَبِّ فَأَنْظِرْنِي إِلَى يَوْمِ  
 يُبْعَثُونَ ۗ قَالَ فَإِنَّكَ مِنَ الْمُنْظَرِينَ ۗ إِلَى يَوْمِ الْوَقْتِ  
 الْمَعْلُومِ ۗ قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي  
 الْأَرْضِ وَلَأُغْوِيَنَّهُمْ أَجْمَعِينَ ۗ إِلَّا عِبَادَكَ مِنْهُمْ  
 الْمُخْلِصِينَ ۗ قَالَ هَذَا صِرَاطٌ عَلَيَّ مُسْتَقِيمٌ ۗ إِنَّ  
 عِبَادِي لَيْسَ لَكَ عَلَيْهِمْ سُلْطَنٌ إِلَّا مَنْ اتَّبَعَكَ  
 مِنَ الْغَايِبِينَ ۗ وَإِنَّ جَهَنَّمَ لَمَوْعِدُهُمْ أَجْمَعِينَ ۗ  
 لَهَا سَبْعَةُ أَبْوَابٍ لِكُلِّ بَابٍ مِنْهُمْ جُزْءٌ مَّقْسُومٌ ۗ  
 إِنَّ الْمُتَّقِينَ فِي جَنَّاتٍ وَعُيُونٍ ۗ أَدْخُلُوهَا بِسَلَامٍ  
 آمِنِينَ ۗ وَنَزَعْنَا مَا فِي صُدُورِهِمْ مِنْ غَلٍّ إِخْوَانًا عَلَيَّ  
 سُرِّ مُتَقَبِّلِينَ ۗ لَا يَمَسُّهُمْ فِيهَا نَصَبٌ وَمَا هُمْ مِنْهَا  
 بِمُخْرَجِينَ ۗ نَبِيُّ عِبَادِي أَنِّي أَنَا الْغَفُورُ الرَّحِيمُ ۗ وَإِنَّ  
 عَذَابِي هُوَ الْعَذَابُ الْأَلِيمُ ۗ وَنَبِّئْهُمْ عَنْ ضَيْفِ إِبْرَاهِيمَ ۗ  
 إِذْ دَخَلُوا عَلَيْهِ فَقَالُوا سَلَامًا قَالَ إِنَّا مِنْكُمْ وَجَلُونَ ۗ

264

۳۶) اللہ تعالیٰ نے ابلیس سے کہا: جنت سے نکل جا، بلاشبہ تو دھتکار  
 دیا گیا ہے۔

۳۷) بلاشبہ قیامت تک تجھ پر لعنت برسی رہے گی اور تو میری رحمت  
 سے دور رہے گا۔

۳۸) ابلیس نے کہا: اے میرے رب! مجھے مہلت عطا فرما اور اس  
 دن تک مجھے موت نہ دے جب تک مخلوق کو دوبارہ نہ اٹھایا جائے۔

۳۹) اللہ تعالیٰ نے اس سے فرمایا: بلاشبہ تو بھی ان مہلت دیے گئے  
 افراد میں شامل ہے جن کی موت میں نے مؤخر کر دی ہے۔

۴۰) اس وقت تک جب پہلا صور پھونکنے پر تمام مخلوقات کو موت  
 آجائے گی۔

۴۱) ابلیس نے کہا: اے میرے رب! تو نے مجھے جو گمراہ کیا ہے،  
 اس کے سبب میں زمین میں لوگوں کے لیے نافرمانیوں کو پُرکشش  
 بناؤں گا اور ان سب کو سیدھے راستے سے بھٹکاؤں گا۔

۴۲) سوائے تیرے ان بندوں کے جنہیں تو نے اپنی عبادت کے  
 لیے چن لیا۔

۴۳) اللہ تعالیٰ نے فرمایا: یہ درمیانی سیدھی راہ ہے جو مجھ تک  
 پہنچانے والی ہے۔

۴۴) بلاشبہ میرے مخلص بندوں پر تیرا زور نہیں چلے گا اور نہ انہیں  
 گمراہ کرنے کے لیے تجھے ان پر مسلط کیا جائے گا سوائے ان  
 گمراہوں کے جو تیرے پیروکار بن جائیں۔

۴۵) اور بلاشبہ جہنم ابلیس اور اس کے تمام گمراہ پیروکاروں کے  
 لیے وعدے کی جگہ ہے۔

۴۶) جہنم کے سات دروازے ہیں جن سے وہ داخل ہوں گے۔  
 اس کے ہر دروازے سے شیطان کے پیروکاروں میں سے معلوم  
 اور متعین تعداد داخل ہوگی۔

۴۷) بلاشبہ جو لوگ اپنے رب کے حکم مان کر اور اس کے منع کیے  
 ہوئے کاموں سے باز آکر اس سے ڈرتے رہے، وہ جنت کے  
 باغوں اور چشموں میں ہوں گے۔

۴۸) انہیں ان میں داخل ہوتے وقت کہا جائے گا: تم آفات سے

سلامتی پا کر اور تمام خطرات سے امن پا کر ان میں داخل ہو جاؤ۔

۴۹) ہم ان کے سینوں کا کینہ اور دشمنی ختم کر دیں گے اور وہ باہمی محبت کے ساتھ بھائی بھائی بنے ہوئے آمنے سامنے تختوں پر بیٹھے ایک دوسرے کو دیکھ رہے ہوں گے۔

۵۰) انہیں وہاں کسی قسم کی تھکاوٹ نہ پہنچے گی اور نہ انہیں وہاں سے نکالا جائے گا بلکہ وہ ان جنتوں میں ہمیشہ رہیں گے۔

۵۱) اے رسول! میرے بندوں کو بتادیں کہ ان میں سے جو توبہ کرے، میں اسے بہت بخشنے والا اور اس پر خوب رحم کرنے والا ہوں۔

۵۲) اور ان کو یہ بھی بتادیں کہ میرا عذاب ہی دردناک عذاب ہے، اس لیے انہیں چاہیے کہ میری بخشش کے حصول کے لیے اور میرے عذاب سے امن پانے کے لیے میرے حضور توبہ کریں۔

۵۳) انہیں ابراہیم علیہ السلام کے ان مہمانوں کے بارے میں بھی بتائیں جو فرشتوں میں سے تھے۔ وہ جو ان کے پاس بیٹے کی خوشخبری اور قوم لوط کی ہلاکت کی خبر لے کر آئے تھے۔

۵۴) جب فرشتے ابراہیم علیہ السلام کے پاس گئے تو انہوں نے ان سے کہا: آپ پر سلام ہو، سو انہوں نے نہایت اچھے طریقے سے ان کے سلام کا جواب دیا اور ان کے سامنے کھانے کے لیے بٹھنا ہوا  
 بچھڑا پیش کیا۔ انہوں نے خیال کیا کہ وہ انسان ہیں۔ جب انہوں نے اس پیش کیے ہوئے کھانے میں سے کچھ نہ کھا یا تو ابراہیم علیہ السلام نے کہا: بلاشبہ ہمیں تم لوگوں سے ڈر لگ رہا ہے۔

**نوٹ:** ان آیات میں اس بات کی دلیل ہے کہ متقی لوگ ایک دوسرے کی زیارت کریں گے اور نہایت ادب و احترام سے ان کی پیچھک ہوگی کہ ہر ایک دوسرے کے آمنے سامنے ہوگا۔

ایک دوسرے کی طرف پشت کر کے نہیں بیٹھے گا۔ آدمی کو چاہیے کہ اس کے دل میں امید و خوف اور شوق اور ڈر بیک وقت موجود رہیں۔ جن لوگوں کو اللہ تعالیٰ نے ہدایت دی، انہیں  
 برگزیدہ کیا اور چن لیا ہے، ان پر شیطان کا زور نہیں چلتا کہ وہ ان سے کوئی ایسا گناہ کرے جس کی اللہ کے ہاں معافی نہیں ہے۔ مہمان کو اس ادب کی تعلیم دی گئی ہے کہ جب وہ دوسروں کے

ہاں جائے تو پہلے سلام و آداب پیش کرے۔

قَالُوا لَا تَوْجَلْ إِنَّا نُبَشِّرُكَ بِغُلَامٍ عَلِيمٍ ﴿٥٦﴾ قَالَ ابْتَرْتُمُونِي  
 عَلَىٰ أَنْ مَسَّنِيَ الْكِبَرُ فِيمَ تُبَشِّرُونَ ﴿٥٧﴾ قَالُوا بِسْرَتِكَ  
 بِالْحَقِّ فَلَا تَكُن مِّنَ الْقٰنِطِينَ ﴿٥٨﴾ قَالَ وَمَنْ يَقْنَطُ مِن  
 رَّحْمَةِ رَبِّهِ إِلَّا الصَّالُونَ ﴿٥٩﴾ قَالَ فَمَا خَطْبُكُمْ أَيُّهَا  
 الْمُرْسَلُونَ ﴿٦٠﴾ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ﴿٦١﴾ إِلَّا آلَ  
 لُوطٍ إِنَّا لَمَنْجُوهُمْ أَجْعَبِينَ ﴿٦٢﴾ إِلَّا امْرَأَتَهُ قَدَّرْنَا إِنَّهَا لَمِنَ  
 الْغٰثِرِينَ ﴿٦٣﴾ فَلَمَّا جَاءَ آلَ لُوطٍ الْمُرْسَلُونَ ﴿٦٤﴾ قَالَ إِنَّكُمْ قَوْمٌ  
 مُّنْكَرُونَ ﴿٦٥﴾ قَالُوا بَلْ جِئْنَاكَ بَيِّنَاتٍ مِّنَّا لِيُبَشِّرَ لَكَ  
 أَتَيْنَكَ بِالْحَقِّ وَإِنَّا لَصٰدِقُونَ ﴿٦٦﴾ فَأَسْرِ بِأَهْلِكَ بِقِطْعِ  
 الْمَيْلِ وَاشْبِعْ أَدْبَارَهُمْ وَلَا يَلْتَفِتْ مِنْكُمْ أَحَدٌ وَامْضُ  
 حَيْثُ تُؤْمَرُونَ ﴿٦٧﴾ وَقَضَيْنَا إِلَيْهِ ذٰلِكَ الْأَمْرَ أَنَّ دَابِرَهُمْ  
 لَاقِطُونَ ﴿٦٨﴾ وَمَصِيبِهِمْ مَّصِيبَاتٌ ﴿٦٩﴾ وَجَاءَ أَهْلَ الْمَدِينَةِ يَسْتَبْشِرُونَ ﴿٧٠﴾  
 قَالَ إِنَّ هٰؤُلَاءِ صٰبِقُونَ ﴿٧١﴾ فَلَا تَفْضَحُوْنَ ﴿٧٢﴾ وَاتَّقُوا اللَّهَ وَلَا  
 تُخْزَوْنَ ﴿٧٣﴾ قَالُوا أَوَلَمْ نُنهَكْ عَنِ الْعٰلَمِينَ ﴿٧٤﴾ قَالَ هٰؤُلَاءِ بَنَاتِي  
 إِن كُنتُمْ فَعٰلِينَ ﴿٧٥﴾ لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ ﴿٧٦﴾

بِسْرَتِكَ 265

﴿٥٦﴾ ان پیغام لانے والے فرشتوں نے کہا: آپ ڈریں مت، یقیناً ہم آپ کو خوشخبری دیتے ہیں کہ آپ کے ہاں صاحب علم بیٹے کی ولادت ہوگی۔

﴿٥٧﴾ ابراہیم علیہ السلام نے بیٹے کی بشارت دینے پر حیرانی کا اظہار کرتے ہوئے ان سے کہا: کیا تم مجھے بیٹے کی خوشخبری دیتے ہو جبکہ میں عمر رسیدہ اور بوڑھا ہو چکا ہوں۔ تم کس بنیاد پر مجھے خوشخبری دیتے ہو؟

﴿٥٨﴾ پیغام لانے والے فرشتوں نے ابراہیم علیہ السلام سے کہا: ہم نے آپ کو حق کے ساتھ خوشخبری دی ہے جس میں کوئی شک نہیں، لہذا ہم نے آپ کو جو خوشخبری دی ہے، اس کے بارے میں مایوس ہونے والوں میں سے نہ بنیں۔

﴿٥٩﴾ ابراہیم علیہ السلام نے کہا: اپنے رب کی رحمت سے مایوس تو صرف سیدھی راہ سے ہٹے ہوئے لوگ ہی ہوتے ہیں۔

﴿٦٠﴾ ابراہیم علیہ السلام نے کہا: اے اللہ کی طرف سے بھیجے ہوئے (فرشتوں!) تمہارا کیا کام ہے جس کے لیے تم آئے ہو؟

﴿٦١﴾ بھیجے ہوئے فرشتوں نے کہا: ہمیں اللہ تعالیٰ نے نہایت فساد اور بہت بری قوم، یعنی قوم لوط کو ہلاک کرنے کے لیے بھیجا ہے۔

﴿٦٢﴾ سوائے لوط کے اہل ایمان اہل وعیال اور پیر و کاروں کے، وہ ہلاک نہیں ہوں گے۔ ہم ان سب کو اس ہلاکت سے بچالیں گے۔

﴿٦٣﴾ سوائے ان کی بیوی کے۔ یقیناً ہم نے فیصلہ کیا ہے کہ وہ پیچھے رہنے والوں کے ساتھ رہ جائے گی جن کی ہلاکت کا فیصلہ ہو گیا ہے۔

﴿٦٤﴾ جب بھیجے گئے فرشتے مردانہ شکل و صورت میں آل لوط کے پاس آئے۔

﴿٦٥﴾ تو لوط علیہ السلام نے ان سے کہا: تم لوگ تو کچھ انجان سے معلوم ہو رہے ہو۔

﴿٦٦﴾ بھیجے گئے فرشتوں نے لوط علیہ السلام سے کہا: اے لوط! آپ ڈریں مت، ہم وہ ہلاک عذاب لے کر آپ کی خدمت میں حاضر ہوئے ہیں جس کے بارے میں آپ کی قوم شک و شبہ میں مبتلا تھی۔

﴿٦٧﴾ اور ہم آپ کے پاس حق لائے ہیں جس میں کوئی مذاق والی بات نہیں اور ہم نے آپ کو جو خبر دی ہے، اس میں سچ بول رہے ہیں۔

﴿٦٨﴾ رات کا کچھ وقت گزارنے کے بعد آپ اپنے اہل وعیال کو لے کر یہاں سے نکل جائیں اور آپ ان کے پیچھے چلیں۔ تم میں سے کوئی پیچھے مڑ کر نہ دیکھے کہ ان پر کون سا عذاب اترتا ہے۔ تم ادھر کو چلنا جدھر اللہ تعالیٰ نے تمہیں چلنے کا حکم دیا ہے۔

﴿٦٩﴾ ہم نے جو معاملہ مقدر ٹھہرایا تھا، اس کے بارے میں لوط علیہ السلام کو بذریعہ وحی بتادیا اور وہ یہ تھا کہ صبح ہوتے ہی ان کے آخری آدمی تک کو ہلاک کر کے ان کی جڑیں کاٹ دی جائیں گی۔

﴿٧٠﴾ سدوم کے رہنے والے لوط علیہ السلام کے مہمانوں کے پاس بے حیائی کا کام کرنے کی تمنا لیے خوشی خوشی آئے۔

﴿٧١﴾ لوط علیہ السلام نے ان سے کہا: یہ لوگ میرے مہمان ہیں، لہذا تم جس ارادے سے ان کے پاس آئے ہو، مجھے اس بارے میں رسوا نہ کرو۔

﴿٧٢﴾ اللہ سے ڈر کر یہ بے حیائی والا کام چھوڑ دو اور اپنی اس بری حرکت سے مجھے ذلیل نہ کرو۔

﴿٧٣﴾ ان کی قوم نے ان سے کہا: ہم نے لوگوں میں سے کسی کی بھی مہمان نوازی کرنے سے آپ کو روکا نہ تھا؟

﴿٧٤﴾ لوط علیہ السلام نے اپنی معذوری ظاہر کرتے ہوئے ان سے اپنے مہمانوں کے سامنے کہا: یہ میری بیٹیاں تمہاری عورتوں میں سے ہیں، لہذا اگر شہوت پوری کرنا ہی تمہارا مقصد ہے تو ان سے شادیاں کر لو۔

﴿٧٥﴾ اے رسول! آپ کی زندگی کی قسم! بلاشبہ قوم لوط اپنی شہوت کی ہوس میں بھٹکی ہوئی تھی۔

**نوائے:** جسے اللہ تعالیٰ نے ہدایت اور عظیم علم سے نوازا ہو، اسے کسی صورت میں بھی اللہ کی رحمت سے مایوس نہیں ہونا چاہیے۔ ﴿اللہ تعالیٰ نے لوط علیہ السلام اور ان کے پیر و کاروں کو قوم لوط پر عذاب نازل ہونے کے دوران میں پیچھے مڑ کر دیکھنے سے منع کر دیا تاکہ انھیں ان پر ترس نہ آجائے۔﴾ قوم لوط کا لوط علیہ السلام کے مہمانوں سے بد فعلی کا پختہ عزم اس بات کی دلیل ہے کہ ان کی فطرت بگڑ چکی تھی اور وہ نہایت بے حیاء ہو گئے تھے۔

فَاخَذَتْهُمْ الصَّيْحَةُ مُشْرِقِينَ ﴿٤٦﴾ فَجَعَلْنَا عَلَيْهِمْ سَافِلَهَآوَ  
 اَمْطَرْنَا عَلَيْهِمْ حِجَارَةً مِّنْ سِجِّيلٍ ﴿٤٧﴾ اِنَّ فِيْ ذٰلِكَ لَاٰيٰتٍ  
 لِّلْمُتَوَسِّمِيْنَ ﴿٤٨﴾ وَاِنَّهَا لَلسَّبِيْلِ مُقِيْمٍ ﴿٤٩﴾ اِنَّ فِيْ ذٰلِكَ لَاٰيَةً  
 لِّلْمُؤْمِنِيْنَ ﴿٥٠﴾ وَاِنْ كَانَ اَصْحَبُ الْاٰيِكَةِ لَطٰلِيْمِيْنَ ﴿٥١﴾ فَانْتَقَمْنَا  
 مِنْهُمْ وَاِنَّهُمْ لِبٰلِيَامٍ مُّبِيْنٍ ﴿٥٢﴾ وَلَقَدْ كَذَّبَ اَصْحٰبُ الْحِجْرِ  
 الْمُرْسَلِيْنَ ﴿٥٣﴾ وَاْتَيْنَهُمْ اٰتِنَا فَاكٰنُوْا عَنٰهَا مُعْرِضِيْنَ ﴿٥٤﴾  
 وَكَانُوْا يَنْحِتُوْنَ مِنَ الْجِبَالِ بُيُوْتًا اٰمِنِيْنَ ﴿٥٥﴾  
 فَاخَذَتْهُمْ الصَّيْحَةُ مُصْبِحِيْنَ ﴿٥٦﴾ فَمَا اَخْنٰى عَنْهُمْ مَّا  
 كَانُوْا يَكْسِبُوْنَ ﴿٥٧﴾ وَمَا خَلَقْنَا السَّمٰوٰتِ وَالْاَرْضَ وَمَا  
 بَيْنَهُمَا اِلَّا بِالْحَقِّ ﴿٥٨﴾ وَاِنَّ السَّاعَةَ لٰتِيَةٌ فَاَصْفِرْ الصَّفْحَ  
 الْجَبِيْلَ ﴿٥٩﴾ اِنَّ رَبَّكَ هُوَ الْخَلْقُ الْعَلِيْمُ ﴿٦٠﴾ وَلَقَدْ اَتَيْتُكَ  
 سَبْعًا مِّنَ الْمَثٰنِيْ وَالْقُرٰنِ الْعَظِيْمِ ﴿٦١﴾ لَا تَمُدَّنَّ  
 عَيْنَيْكَ اِلَى مَا مَتَّعْنَا بِهٖ اَزْوَاجًا مِنْهُمْ وَلَا تَحْزَنْ  
 عَلَيْهِمْ وَاخْفِضْ جَنَاحَكَ لِّلْمُؤْمِنِيْنَ ﴿٦٢﴾ وَقُلْ اِنِّيْ اَنَا  
 النَّذِيْرُ الْمُبِيْنُ ﴿٦٣﴾ كَمَا اَنْزَلْنَا عَلٰى الْمُقْتَسِبِيْنَ ﴿٦٤﴾

266

﴿٦٣﴾ چنانچہ سورج نکلنے کے وقت کے آغاز ہی میں انھیں ایک شدید تباہ کن چنگھاڑ نے پکڑ لیا۔

﴿٦٤﴾ اور ہم نے ان کی بستیاں اس طرح الٹ پلٹ دیں کہ ان بستیوں کا اوپر والا حصہ نیچے کر دیا اور ان پر پتھر پلٹی مٹی کے کھنکروں کی بارش برسائی۔

﴿٦٥﴾ بلاشبہ غور و فکر کرنے والوں کے لیے قوم لوط پر مذکورہ ہلاک کرنے والے عذاب کے آنے میں کئی نشانیاں ہیں۔

﴿٦٦﴾ بلاشبہ قوم لوط کی یہ بستیاں شاہراہ عام پر ہیں جنھیں وہاں سے گزرنے والے مسافر دیکھتے ہیں۔

﴿٦٧﴾ بلاشبہ یہ جو کچھ ہوا، اس میں ایمان داروں کے لیے بڑی راہنمائی ہے کہ وہ اس سے عبرت حاصل کریں۔

﴿٦٨﴾ گھنے درختوں والی بستی میں رہنے والی قوم شعیب بھی اللہ تعالیٰ کے ساتھ کفر کرنے اور اپنے رسول شعیب ﷺ کو جھٹلانے کی وجہ سے ظالم تھی۔

﴿٦٩﴾ پھر ہم نے ان سے انتقام لیا، اس طرح کہ عذاب نے انھیں پکڑ لیا، اور بلاشبہ قوم لوط کی بستیاں اور قوم شعیب کے علاقے ہر گزرنے والے کے لیے شارع عام پر واقع ہیں۔

﴿٧٠﴾ یقیناً قوم ثمود نے بھی تمام رسولوں کو جھٹلا دیا جب انھوں نے اپنے نبی صالح ﷺ کو جھٹلایا۔ یہ لوگ حجر کے علاقے میں رہنے والے تھے (جو شمالی حجاز کا ایک مقام ہے)۔

﴿٧١﴾ ہم نے انھیں اس پیغام کی صداقت پر واضح دلائل اور نشانیاں عطا فرمائیں جو صالح ﷺ اپنے رب کی طرف سے لائے تھے۔ ان میں سے ایک اونٹنی تھی، لیکن انھوں نے ان دلائل کا اعتبار کیا نہ ان کی پروا کی۔

﴿٧٢﴾ وہ پہاڑوں کو تراش تراش کر گھر بناتے تاکہ جن خطرات کا انھیں سامنا تھا، ان سے بے خوف ہو کر ان گھروں میں رہ سکیں۔

﴿٧٣﴾ آخر انھیں بھی جو نبی انھوں نے صبح کی، چنگھاڑ کے عذاب نے آدبوچا۔ ﴿٧٤﴾ اور جو مال انھوں نے کمائے تھے اور جو گھر بنائے تھے، کوئی چیز بھی ان سے اللہ کا عذاب نہ نال سکی۔

﴿٦٥﴾ ہم نے آسمانوں، زمین اور جو کچھ ان دونوں کے درمیان ہے، اسے بے کار اور بغیر حکمت کے نہیں بنایا۔ یقیناً ہم نے ان سب چیزوں کو با مقصد بنایا ہے اور قیامت ہر صورت ضرور آنے والی ہے، لہذا اے رسول! آپ اپنے جھٹلانے والوں سے منہ پھیر لیں اور حسن و خوبی کے ساتھ ان سے درگزر کریں۔

﴿٦٦﴾ اے رسول! بلاشبہ آپ کا رب ہی ہر چیز کو خوب پیدا کرنے والا اور اسے اچھی طرح جاننے والا ہے۔

﴿٦٧﴾ یقیناً ہم نے آپ کو سورت فاتحہ عطا کی جس کی سات آیات ہیں اور یہ قرآن عظیم بھی ہے۔

﴿٦٨﴾ ہم نے مختلف کافروں کو اس ختم ہونے والے مال و متاع میں سے جو کچھ دے رکھا ہے، آپ اس کی طرف اپنی نظریں دوڑائیں نہ ان کے جھٹلانے کا رنج کریں اور مومنوں سے نرمی اور محبت کا رویہ اپنائیں۔

﴿٦٩﴾ اے رسول! کہہ دیں: بلاشبہ میں تو عذاب سے کھلم کھلا ڈرانے والا ہوں۔

﴿٧٠﴾ میں تمھیں ڈراتا ہوں کہ تم پر بھی ویسا عذاب نہ آجائے جیسا اللہ تعالیٰ نے ان لوگوں پر نازل کیا جنھوں نے اللہ کی کتابوں کے ٹکڑے ٹکڑے کر دیے کہ وہ کچھ پر ایمان لاتے تھے اور بعض کا انکار کرتے تھے۔

**نوٹ:** ﴿٧١﴾ اللہ تعالیٰ جب کسی بستی کو تباہ کرنا چاہتا ہے تو ان کے رہنے والوں کا شر اور سرکشی حد سے بڑھ جاتی ہے اور جب وہ انتہا کو پہنچ جائے تو اللہ تعالیٰ انھیں وہ سزا دیتا ہے جس کے وہ مستحق ہوتے ہیں۔ ﴿٧٢﴾ عذاب والی جگہوں پر جانے کی کراہت کا بیان، اور اسی طرح کافروں کے قبرستان میں جانا بھی (شرعاً) ناپسندیدہ ہے۔ اگر انسان ان جگہوں یا کفار کے قبرستان میں چلا جائے تو اسے وہاں سے جلدی نکل جانا چاہیے۔ ﴿٧٣﴾ مومن کی نظر دنیا کی زیب و زینت اور آرائش پر نہیں ہونی چاہیے اور اسے اللہ کے پاس جو عطیات اور نوازشات ہیں، ان کی طرف دیکھنا چاہیے۔ ﴿٧٤﴾ مومن کو چاہیے کہ وہ مشرکوں سے دور رہے اور اگر وہ ایمان نہ لائیں تو ان پر غم نہ کرے۔ اہل ایمان کی صحبت اختیار کرے، ان کے ساتھ نرمی کرے، ان سے محبت کرے، خواہ وہ فقیر ہی ہوں۔

الَّذِينَ جَعَلُوا الْقُرْآنَ عِضِينَ ۙ فَوَرَّكَ لَسَدْتَهُمْ

اجْمَعِينَ ۙ عَمَّا كَانُوا يَعْمَلُونَ ۙ فَاُصْدَعُ بِمَا تُؤْمَرُونَ

اعْرَضُ عَنِ الْمُشْرِكِينَ ۙ إِنَّا كَفَيْنَاكَ الْمُسْتَهْزِئِينَ ۙ الَّذِينَ

يَجْعَلُونَ مَعَ اللَّهِ إِلَهًا آخَرَ سَوْفَ يَعْلَمُونَ ۙ وَلَقَدْ نَعَلِمُ

أَنَّكَ يَصِيقُ صَدْرُكَ بِمَا يَقُولُونَ ۙ فَسَبِّحْ بِحَمْدِ رَبِّكَ وَكُنْ

مِنَ السَّاجِدِينَ ۙ وَاعْبُدْ رَبَّكَ حَتَّىٰ يَأْتِيَكَ الْيَقِينُ ۙ

رَبُّكَ الْغَنِيُّ ذُو الْعَرْشِ الْعَظِيمِ ۙ الَّذِي يَخْلُقُ مَا يَشَاءُ وَيَخْتَارُ ۙ لَهُ السَّمَوَاتُ وَالْأَرْضُ وَاللَّهُ عَزَّ وَجَلَّ

بِسْمِ اللَّهِ الرَّحْمَنِ الرَّحِيمِ ۙ

أَنِّي أَمْرُ اللَّهِ فَلَا تَسْتَعْجِلُوهُ سُبْحَانَهُ وَتَعَالَىٰ عَمَّا

يُشْرِكُونَ ۙ يُنَزِّلُ الْمَلَائِكَةَ بِالرُّوحِ مِنْ أَمْرِهِ عَلَىٰ مَنْ يَشَاءُ

مِنْ عِبَادَةٍ أَنْ أَنْذِرُوا أَنَّهُ لَا إِلَهَ إِلَّا أَنَا فَاتَّقُونِ ۙ خَلَقَ

السَّمَوَاتِ وَالْأَرْضِ بِالْحَقِّ ۙ تَعَالَىٰ عَمَّا يُشْرِكُونَ ۙ خَلَقَ

الْإِنْسَانَ مِنْ نُطْفَةٍ فَإِذَا هُوَ خَصِيمٌ مُبِينٌ ۙ وَالْأَنْعَامَ

خَلَقَهَا لَكُمْ فِيهَا دِفْءٌ وَمَنَافِعُ وَمِنْهَا تَأْكُلُونَ ۙ

وَلَكُمْ فِيهَا جَمَالٌ حِينَ تُرِيحُونَ وَحِينَ تَسْرَحُونَ ۙ

267

۹۱ وہ جنہوں نے قرآن کے ٹکڑے ٹکڑے کر دیے اور کہا: وہ جاوہ، کہانت یا شعر ہے۔

۹۲ اے رسول! آپ کے پالنے والے کی قسم! ہم قیامت کے دن قرآن کے ٹکڑے ٹکڑے کرنے والے ان سب لوگوں سے ضرور پوچھیں گے۔

۹۳ ہم ان سے ضرور اس کفر اور نافرمانیوں کی باز پرس کریں گے جو وہ دنیا میں کرتے تھے۔

۹۴ چنانچہ اے رسول! جس کی طرف بلائے گا اللہ نے آپ کو حکم دیا ہے، اس کا اعلان کر دیں اور مشرک جو کہتے اور کرتے ہیں، اس پر تو جہنمیں۔

۹۵ اور ان سے ہرگز نہ ڈریں۔ یقیناً قریش کے مذاق اڑانے والے کفر کے سرغنوں سے ہم آپ کو کافی ہیں۔

۹۶ وہ جو اللہ تعالیٰ کے ساتھ غیروں کو معبود بناتے ہیں، وہ بہت جلد اپنے شرک کا برا انجام خود بخود کھلیں گے۔

۹۷ اے رسول (ﷺ)! یقیناً ہم جانتے ہیں کہ ان کے آپ کو جھٹلانے اور آپ کا مذاق اڑانے سے آپ کا دل تنگ ہوتا ہے۔

۹۸ اس لیے آپ اللہ تعالیٰ کو ان صفات سے پاک قرار دے کر جو اس کی شان کے لائق نہیں اور اس کی صفات کمال کے ذریعے

سے اس کی حمد بیان کر کے اس کی پناہ حاصل کریں۔ اللہ ہی کی عبادت کرنے والے اور اس کے لیے نماز پڑھنے والے بنیں۔

آپ کے دل کی تنگی کا علاج اسی میں ہے۔

۹۹ آپ اپنے رب کی عبادت پر پیشگی اختیار کریں اور تاحیات اس پر قائم رہیں یہاں تک کہ آپ کو موت آئے تو آپ اسی پر ہوں۔

سورۃ الحج کی ہے

**سورت کی بعض مقاصد:** ان بعض نعمتوں کی یاد دہانی کرائی گئی ہے جو نعمتیں عطا کرنے والی ذات کا پتا بتاتی ہیں۔

**تفسیر:** ۱) اے کافر! اللہ تعالیٰ نے تمہیں عذاب دینے کا جو فیصلہ کیا ہے، وہ قریب ہے، لہذا اس کے وقت سے پہلے اس کی

جلدی نہ مچاؤ۔ اللہ تعالیٰ پاک اور برتر ہے ان سب سے جنہیں مشرک اللہ کا شریک قرار دیتے ہیں۔

۲) اللہ تعالیٰ اپنے فیصلے سے اپنے رسولوں میں سے جس پر چاہتا ہے، فرشتوں کو وحی دے کر نازل فرماتا ہے کہ اے رسولو! لوگوں کو میرے (اللہ کے) ساتھ شرک کرنے سے ڈراؤ کہ معبود برحق میں ہی ہوں، لہذا اے لوگو! میرے حکم مان کر اور میرے منع کیے ہوئے کاموں سے باز آ کر مجھ ہی سے ڈرو۔

۳) اللہ تعالیٰ نے آسمانوں اور زمین کو کسی پچھلے نمونے کے بغیر حق کے ساتھ پیدا کیا اور انہیں بے مقصد نہیں بنایا بلکہ اس نے انہیں اس لیے بنایا تاکہ اس کی عظمت پر انہیں دلیل بنایا جائے، وہ لوگوں کے دوسروں کو اس کا شریک قرار دینے سے پاک ہے۔

۴) اس نے انسان کو ایک حقیر نطفے سے پیدا کیا، پھر وہ پیدائش کے مختلف مرحلوں میں پروان چڑھتا رہتا ہے کہ وہ حق کو مٹانے کے لیے باطل کو لے کر صریح اور شدید جھگڑا لو بن بیٹھا۔

۵) اے لوگو! اونٹ، گائے اور بکریاں (وغیرہ) چوپائے اس نے تمہارے فائدے کے لیے بنائے۔ ان فوائد میں سے یہ ہے کہ تم ان کی اون اور پشم سے گرمی حاصل کرتے ہو، مزید ان کے دودھ اور کھالوں سے فائدہ اٹھاتے ہو، نیز ان پر سواری کرنے کے ساتھ ساتھ انہیں کھاتے بھی ہو۔

۶) اور ان میں تمہارے لیے رونق بھی ہے جب تم شام کو انہیں گھراتے ہو اور جب صبح کے وقت انہیں چرانے کے لیے لے جاتے ہو۔

**فوائد:** ﴿نبی ﷺ﴾ کو مشرکوں کی اذیتوں سے بچانے اور محفوظ رکھنے کے لیے اللہ تعالیٰ کا خصوصی انتظام اور بندوبست ہے۔ ﴿سبحان اللہ، الحمد للہ﴾ کہنا اور نماز ادا کرنا، نعموں اور پریشانیوں کا علاج ہے، نیز سختیوں، مصیبتوں اور تکلیفوں سے نکلنے کا راستہ ہے۔ ﴿مسلمان سے بطور فرض یہ مطالبہ ہے کہ وہ موت تک ہمیشہ باقاعدگی سے نماز کے ذریعے سے اللہ تعالیٰ کی عبادت کرے جب تک وہ بے ہوش نہیں ہو جاتا یا اس کی عقل کام نہیں چھوڑ جاتی۔﴾ اللہ تعالیٰ نے وحی کو روح کا نام دیا ہے کیونکہ اس سے انسانوں کو زندگی ملتی ہے۔ ﴿اللہ تعالیٰ نے ہمیں جانوروں اور چوپایوں کا مالک بنا دیا اور انہیں ہمارے لیے مسخر کر دیا اور ان کو ماتحت رکھ کر ان سے فائدہ اٹھانا ہمارے لیے جائز و حلال قرار دیا۔ یہ اس برتر ذات کی ہم پر خاص رحمت ہے۔﴾

وَتَحْمِلُ أَنْفَالَكُمْ إِلَىٰ بَدَلٍ لَّمْ تَكُونُوا بِلِغِيهِ إِلَّا بِشِقِّ  
الْأَنْفُسِ ۗ إِنَّ رَبَّكُمْ لَرَوْفٌ رَّحِيمٌ ۙ وَالْخَيْلَ وَالْبِغَالَ  
وَالْحَمِيرَ لَتَرْكَبُوهَا وَزِينَةً وَيَخْلُقُ مَا لَا تَعْلَمُونَ ۙ  
وَعَلَى اللَّهِ قَصْدُ السَّبِيلِ وَمِنْهَا جَازٌ وَلَوْ شَاءَ لَهَدَاكُمْ  
أَجْمَعِينَ ۙ هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ  
شَرَابٌ وَمِنْهُ شَجَرٌ فِيهِ تُسَيُّونَ ۙ يُنْبِتُ لَكُمْ بِهِ  
الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ  
الشَّجَرِ ۚ إِنَّ فِي ذَٰلِكَ لَآيَةً لِّقَوْمٍ يَتَفَكَّرُونَ ۙ وَسَخَّرَ  
لَكُمْ اللَّيْلَ وَالنَّهَارَ وَالشَّمْسَ وَالْقَمَرَ ۗ وَالنَّجُومَ  
مُسَخَّرَاتٍ بِأَمْرِهِ ۗ إِنَّ فِي ذَٰلِكَ لَآيَاتٍ لِّقَوْمٍ يَعْقِلُونَ ۙ  
وَمَا ذَرَأَكُمْ فِي الْأَرْضِ مُخْتَلِفًا أَلْوَانُهُ ۗ إِنَّ فِي  
ذَٰلِكَ لَآيَةً لِّقَوْمٍ يَذَّكَّرُونَ ۙ وَهُوَ الَّذِي  
سَخَّرَ الْبَحْرَ لَكُمْ لَمَّاءً وَتَحْتَضِرُ الْبِحْرَ الْجُودَا  
مِنْهُ حَلِيَةٌ تَلْبَسُونَهَا وَتَرَى الْفَلَكَ مَوَاجِرَ  
فِيهِ وَلِتَبْتَغُوا مِنْ فَضْلِهِ ۗ وَلَعَلَّكُمْ تَشْكُرُونَ ۙ

﴿سورة فاطر﴾ 268

﴿7﴾ اور یہ جانور جنھیں ہم نے تمہارے لیے پیدا کیا ہے، یہ سفروں میں تمہارے بھاری ساز و سامان ان شہروں تک اٹھا کر لے جاتے ہیں جہاں تم جانوں کی شدید مشقت کے بغیر پہنچ ہی نہیں سکتے تھے۔ اے لوگو! بلاشبہ تمہارا رب نہایت مہربان، تم پر خوب رحم کرنے والا ہے کہ اس نے یہ جانور تمہارے تابع فرمان کر دیے ہیں۔

﴿8﴾ اللہ تعالیٰ نے تمہارے لیے گھوڑے، خچر اور گدھے پیدا کیے تاکہ تم ان پر سواری کرو اور اپنے سامان لادو، نیز وہ تمہارے لیے باعثِ زینت بھی ہوں کہ لوگوں کے درمیان تم ان سے خوبصورتی حاصل کرو۔ اللہ تعالیٰ اور بھی ایسی بہت سی چیزیں پیدا کرے گا جن کے پیدا کرنے کا وہ ارادہ رکھتا ہے جن کا تمہیں علم نہیں ہے۔

﴿9﴾ سیدھی راہ جو اللہ تعالیٰ کی رضا تک پہنچاتی ہے، اس کا بیان اللہ کے ذمے ہے اور وہ راہ ہے اسلام۔ اور بعض راہیں ایسی ہیں جو حق سے ہٹتی ہوئی شیطان کی راہیں ہیں۔ راہ اسلام کے علاوہ ہر راہ ٹیڑھی ہے۔ اگر اللہ تم سب کو ایمان کی توفیق دینا چاہتا تو تم سب کو اس کی توفیق دے دیتا۔

﴿10﴾ وہ پاک ذات ہے جس نے تمہارے لیے بادلوں سے پانی اتارا جس سے تم پیتے ہو اور تمہارے جانور بھی اس سے پیتے ہیں اور اسی سے نباتات اور درخت اگتے ہیں جن میں تم اپنے مویشی چراتے ہو۔ ﴿11﴾ اسی پانی سے اللہ تمہارے لیے کھیتیاں اگاتا ہے جن سے تم کھاتے ہو اور وہ اس پانی سے تمہارے لیے زیتون، کھجور، انگور اور ہر طرح کے پھل اگاتا ہے۔ بلاشبہ اس پانی میں اور اس سے پیدا ہونے والی چیزوں میں ان لوگوں کے لیے اللہ تعالیٰ کی قدرت کے یقینی دلائل ہیں جو اس کی تخلیق میں غور و فکر کرتے ہیں اور اس سے اللہ پاک کی عظمت پر دلیل لیتے ہیں۔

﴿12﴾ اللہ تعالیٰ نے تمہارے لیے رات مسخر (مقرر وقت کی پابند) کر دی تاکہ تم اس میں سکون اور راحت حاصل کرو، تمہارے لیے دن مسخر کیا تاکہ تم اس میں زندگی بسر کرنے کا سامان کماد، سورج تمہارے لیے مسخر کیا اور اسے روشنی بنایا اور چاند مسخر کیا

اور اسے نور بنا دیا۔ ستارے بھی اس کے تقدیری حکم سے تمہاری خدمت میں لگے ہوئے ہیں۔ تم خشکی اور سمندر کی تاریکیوں میں ان سے راہنمائی لیتے ہو اور ان کے ذریعے سے اوقات وغیرہ معلوم کرتے ہو۔ ان سب کی تسخیر میں یقیناً عقل سے کام لینے والی قوم کے لیے اللہ کی قدرت کے واضح دلائل موجود ہیں۔ وہی ان سے حکمت کی باتیں سمجھ سکتے ہیں۔

﴿13﴾ اللہ تعالیٰ نے زمین میں مختلف رنگ روپ کی معدنیات، حیوانات، نباتات اور کھیتیاں پیدا کر کے انھیں تمہارے لیے مسخر کر دیا۔ بلاشبہ اس مذکورہ تخلیق اور تسخیر میں ان لوگوں کے لیے اللہ کی قدرت کی نمایاں دلیل اور راہنمائی موجود ہے جو اس سے عبرت پکڑتے ہیں اور سمجھتے ہیں کہ اللہ تعالیٰ ہی قادر اور انعام کرنے والا ہے۔

﴿14﴾ اور وہی پاک ذات ہے جس نے تمہارے لیے سمندر کو مسخر کیا اور تمہارے لیے اس میں سوار ہونا اور اس میں سے چیزیں نکالنا ممکن بنایا تاکہ تم اس سے مچھلی کا شکار کر کے تروتازہ اور نرم گوشت کھاؤ اور تم اس سے زینت کا سامان موتی وغیرہ نکالو جسے تم اور تمہاری عورتیں پہنیں۔ تم دیکھتے ہو کہ کشتیاں سمندر کی موجوں کو پھاڑتی ہوئی چلتی ہیں اور تم اللہ کا فضل جو تجارت سے نفع کی صورت میں ملتا ہے، حاصل کرنے کے لیے ان کشتیوں میں سوار ہوتے ہو۔ اس نے یہ سب کچھ اس لیے بھی بنایا ہے تاکہ تم ان انعامات کا شکر کرو جو اس نے تم پر کیے اور عبادت کے معاملے میں اسے یکتا قرار دو۔

**نوائف:** ﴿1﴾ یہ اللہ تعالیٰ کی عظمت ہی ہے کہ وہ ہر زمانے میں جیسی چاہتا ہے مخلوق پیدا کرتا ہے جسے تمام انسان نہیں جانتے۔

﴿2﴾ اللہ تعالیٰ نے ستاروں کو تین مقاصد کے لیے پیدا کیا: آسمان کی زینت کے لیے، خشکی اور سمندر کی تاریکیوں میں راہنمائی لینے کے لیے، اوقات اور ماہ و سال معلوم کرنے کے لیے۔

﴿3﴾ شکر و تعریف کے لائق وہی اللہ ہے جس نے ہم پر ایسی چیزوں کے ذریعے سے انعام کیا جن میں ہماری زندگی کی بہتری ہے اور جو بہترین گزراں میں ہماری مدد کرتی ہیں۔

﴿4﴾ اللہ تعالیٰ نے مچھلیوں کے گوشت حاصل کرنے، موتی اور مرجان نکالنے، سوار ہونے اور تجارت وغیرہ جیسے فوائد حاصل کرنے کے لیے سمندر کو مسخر کر کے ہم پر انعام فرمایا۔

وَالْقَىٰ فِي الْأَرْضِ رَوَاسِيًا أَنْ تَمِيدَ بِكُمْ وَأَنْهَارًا وَسُبُلًا  
لَعَلَّكُمْ تَهْتَدُونَ ﴿١٥﴾ وَعَلِمْتَٰ بِالنَّجْمِ هُمْ يَهْتَدُونَ ﴿١٦﴾ أَفَمَنْ  
يَخْلُقُ كَمَنْ لَا يَخْلُقُ أَفَلَا تَذَكَّرُونَ ﴿١٧﴾ وَإِنْ تَعُدُّوا نِعْمَةَ اللَّهِ  
لَا تُحْصُوهَا إِنَّ اللَّهَ لَغَفُورٌ رَحِيمٌ ﴿١٨﴾ وَاللَّهُ يَعْلَمُ مَا تُسْرُونَ وَ  
مَا تَعْلَنُونَ ﴿١٩﴾ وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ  
شَيْئًا وَهُمْ يُخْلَقُونَ ﴿٢٠﴾ أَمْ أُولَٰئِكَ الَّذِينَ لَا يُؤْمِنُونَ  
بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ ﴿٢١﴾ لَاجِرَمَ إِنَّ  
اللَّهَ يَعْلَمُ مَا يُسْرُونَ وَمَا يَعْلَنُونَ إِنَّهُ لَا يُحِبُّ الْمُسْتَكْبِرِينَ ﴿٢٢﴾  
وَإِذْ أَقِيلَ لَهُمْ مَاذَا أَنْزَلَ رَبُّكُمْ قَالُوا آسَاطِيرُ  
الْأَوَّلِينَ ﴿٢٣﴾ لِيَحْبِلُوا أَوْزَارَهُمْ كَامِلَةً يَوْمَ الْقِيَامَةِ  
وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ أَلِيسَاءَ مَا  
يَزُرُّونَ ﴿٢٤﴾ قَدْ مَكَرَ الَّذِينَ مِنْ قَبْلِهِمْ فَاَتَى  
اللَّهُ بُدْيَانَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ  
فَوْقِهِمْ وَأَتَاهُمُ الْعَذَابُ مِنْ حَيْثُ لَا يَشْعُرُونَ ﴿٢٥﴾

﴿٢٥﴾ 269 ﴿٢٥﴾

﴿١٥﴾ اور اس نے زمین میں پہاڑ گاڑ دیے جو تمہیں لے کر اسے  
ڈگمگانے اور ایک طرف ڈھلکنے سے بچائے رکھتے ہیں اور اس میں  
کئی دریا اور نہریں جاری کر دیں تاکہ تم ان سے پانی پیو، اپنے  
جانوروں کو پلاؤ اور کھیتوں کو سیراب کرو اور اس میں کئی راہیں نکال  
دیں جن پر تم چلو اور بھٹکے بغیر اپنی منزل مقصود تک پہنچ جاؤ۔ ﴿١٦﴾ اس  
نے زمین میں تمہارے لیے بہت سی واضح نشانیاں مقرر فرمائیں  
جن سے تم دن کے سفر میں راہنمائی لیتے ہو اور اس نے تمہارے  
لیے آسمان میں ستارے بنائے تاکہ رات کے وقت تم ان سے  
راہنمائی لے سکو۔ ﴿١٧﴾ تو کیا وہ جو یہ اور دوسری چیزیں پیدا کرتا  
ہے، اس جیسا ہے جو کچھ پیدا نہیں کرتا؟ کیا تم اللہ تعالیٰ کی عظمت  
کا ذرا بھی لحاظ نہیں کرتے جو سب کچھ پیدا کرتا ہے، نیز یہ کہ تم  
عبادت میں اسے یکتا جانو اور اس کے ساتھ انہیں شریک نہ ٹھہراؤ  
جو کچھ پیدا نہیں کرتے؟ ﴿١٨﴾ اے لوگو! اللہ تعالیٰ نے جو بہت سی  
نعمتوں سے تمہیں نوازا ہے، اگر تم انہیں شمار کرنے اور گننے کی  
کوشش کرو تو ان کی کثرت اور انواع و اقسام کی بہتات کی وجہ  
سے ایسا نہ کر سکو گے۔ بلاشبہ اللہ تعالیٰ بے حد بخشنے والا ہے کہ شکر سے  
غافل رہنے کے باوجود اس نے تمہارا مواخذہ نہیں کیا۔ وہ بہت رحم  
کرنے والا ہے کہ گناہوں اور شکر میں کوتاہی کے باوجود اس نے تم  
پر اپنے انعامات بند نہیں کیے۔ ﴿١٩﴾ اور اے بندو! اللہ جانتا ہے جو  
اعمال تم چھپاتے ہو اور جو تم ظاہر کرتے ہو۔ ان میں سے کوئی عمل  
اس سے مخفی نہیں اور وہ ضرور ان پر تمہیں جزا دے گا۔ ﴿٢٠﴾ جن کی  
مشرک اللہ کے سوا عبادت کرتے ہیں، وہ کوئی معمولی سی چیز بھی  
پیدا نہیں کر سکتے بلکہ ان کے عبادت گزار خود انہیں بناتے ہیں تو وہ  
اللہ کو چھوڑ کر ان بتوں کی عبادت کیسے کرتے ہیں جنہیں وہ اپنے  
ہاتھوں سے تراشتے ہیں؟! ﴿٢١﴾ ان کے عبادت گزاروں کے انہیں  
اپنے ہاتھوں سے تیار کرنے کے ساتھ ساتھ وہ ایسے جمادات ہیں  
جن میں زندگی کے آثار ہیں نہ ان کے پاس علم ہے۔ وہ تو یہ بھی  
نہیں جانتے کہ وہ قیامت کے دن اپنے عبادت گزاروں کے  
ساتھ کب اٹھائے جائیں گے تاکہ ان کے ساتھ انہیں بھی جہنم

﴿١٥﴾

﴿٢٥﴾

کی آگ میں ڈالا جائے۔ ﴿٢٢﴾ تمہارا معبود برحق ایک ہی ہے جس کا کوئی شریک نہیں اور وہ ہے اللہ اور جو لوگ جزا کے لیے دوبارہ اٹھائے جانے پر ایمان نہیں رکھتے، ان کے دل خوف کے نہ ہونے  
کی وجہ سے اللہ تعالیٰ کی وحدانیت کے منکر ہیں۔ وہ حساب کتاب اور سزا پر ایمان نہیں رکھتے۔ یہ لوگ منکبر ہیں جو حق قبول کرتے ہیں نہ اس کے تابع ہوتے ہیں۔ ﴿٢٣﴾ یہ بات سچی ہے کہ اللہ تعالیٰ ہر  
اس عمل کو جانتا ہے جسے وہ چھپاتے ہیں اور ہر اس عمل کو جانتا ہے جسے وہ ظاہر کرتے ہیں۔ اس سے کوئی عمل بھی پوشیدہ نہیں۔ وہ ضرور انہیں ان اعمال کا بدلہ دے گا۔ بلاشبہ اللہ سبحانہ و تعالیٰ ان لوگوں کو  
پہنڈ نہیں کرتا جو اس کی عبادت اور فرمانبرداری کرنے سے تکبر کرتے ہیں، بلکہ وہ ان سے شدید نفرت کرتا ہے۔ ﴿٢٤﴾ جب ان لوگوں سے کہا جاتا ہے جو خالق کائنات کی وحدانیت کے منکر ہیں اور دوبارہ  
زندہ ہونے کو جھٹلاتے ہیں: اللہ تعالیٰ نے محمد (ﷺ) پر کیا نازل کیا ہے؟ تو وہ کہتے ہیں: اس نے اس پر کچھ بھی نازل نہیں کیا، بس اس نے خود ہی پہلے لوگوں کے جھوٹے قصے کہانیاں گھڑ لیے ہیں۔ ﴿٢٥﴾  
تاکہ ان لوگوں کا انجام یہ ہو کہ وہ بغیر کسی کمی کے اپنے گناہ اٹھائیں اور ان لوگوں کے گناہ بھی اپنے سر لیں جنہیں انہوں نے جہالت اور تقلید کی بنا پر اسلام سے گمراہ کیا۔ کس قدر برا بوجھ ہے جو وہ اپنے اور  
اپنے بیوروں کے گناہوں کا اپنے سر لیں گے۔ ﴿٢٦﴾ ان سے پہلے کافروں نے بھی اپنے رسولوں سے مکر و فریب کیے تو اللہ تعالیٰ نے ان کی عمارتیں جڑوں سے اکھڑ دیں، چنانچہ ان کی چھتیں اوپر کی  
جانب سے ان پر گر پڑیں اور ان پر عذاب وہاں سے آگیا جہاں سے انہیں وہم و گمان بھی نہ تھا۔ وہ یہ توقع رکھتے تھے کہ ان کی عمارتیں انہیں بچالیں گی مگر وہی ان کی ہلاکت کا باعث بنیں۔

**خواتین:** ﴿٢٧﴾ مذکورہ آیات میں اللہ تعالیٰ کی اپنے بندوں پر مختلف قسم کی نعمتوں کا اجمالی اور تفصیلی ذکر ایک عظیم چیز ہے جس کی بنیاد پر اللہ تعالیٰ بندوں کو اپنا شکر کرنے، اپنا ذکر کرنے اور اپنی  
ذات سے دعا کرنے کی دعوت دیتا ہے۔ ﴿٢٨﴾ انسان کے مزاج میں ظلم، گناہوں میں دلیری اور اپنے رب کے حقوق کی ادائیگی میں کوتاہی شامل ہے۔ وہ اللہ تعالیٰ کی نعمتوں کی بہت زیادہ ناقدری  
کرتا ہے۔ وہ ان پر شکر کرتا ہے نہ ان کا اعتراف کرتا ہے، سوائے اس کے جسے اللہ ہدایت دے۔ ﴿٢٩﴾ گمراہ کرنے والا گمراہی کے جرم میں گمراہ ہونے والے کے برابر ہے، اس لیے کہ اگر یہ  
اسے گمراہ نہ کرتا تو ممکن ہے کہ وہ خود غور و فکر کر کے یا کسی خیر خواہ سے سوال کر کے ہدایت پا جاتا۔ ﴿٣٠﴾ اللہ تعالیٰ کا مجرموں کو اچانک پکڑنا زیادہ سخت سزا ہے کیونکہ اس میں دہشت بہت زیادہ ہوتی  
ہے، اس سزا کے برعکس جو تدریجاً اور آہستہ آہستہ ہو۔



ثُمَّ يَوْمَ الْقِيَامَةِ يُخْزِيهِمْ وَيَقُولُ أَيْنَ شُرَكَاءِيَ الَّذِينَ  
 كُنْتُمْ تُشَاقِقُونَ فِيهِمْ قَالَ الَّذِينَ أُوتُوا الْعِلْمَ إِنَّ الْخِزْيَ  
 الْيَوْمَ وَالسُّوءَ عَلَى الْكَافِرِينَ ﴿٢٧﴾ الَّذِينَ تَتَوَفَّوهُمْ الْمَلٰٓئِكَةُ  
 ظَالِمِيْ اَنْفُسِهِمْ فَالْقَوْمَ اسْلَمَ مَا كُنَّا نَعْمَلُ مِنْ سُوْءٍ بَلٰٓئِ اِنَّ  
 اللّٰهَ عَلِيْمٌ بِمَا كُنْتُمْ تَعْمَلُوْنَ ﴿٢٨﴾ فَاَدْخُلُوْا اَبْوَابَ جَهَنَّمَ  
 خٰلِدِيْنَ فِيْهَا فَلَيْسَ مَثْوٰى الْمُتَكَبِّرِيْنَ ﴿٢٩﴾ وَقِيْلَ لِلَّذِيْنَ  
 اتَّقَوْا مَا ذَا اَنْزَلَ رَبُّكُمْ قَالُوْا خَيْرًا لِلَّذِيْنَ احْسَنُوْا فِىْ  
 هٰذِهِ الدُّنْيَا حَسَنَةٌ وَّلٰكِنَّ الْاٰخِرَةَ خَيْرٌ وَّلِنَعْمَ دَارٌ لِّلْمُتَّقِيْنَ ﴿٣٠﴾  
 جَدْتُ عَدُوْنَ يَدْخُلُوْنَهَا تَجْرِيْ مِنْ تَحْتِهَا الْاَنْهَارُ لَهُمْ فِيْهَا  
 مَا يَشَاءُوْنَ كَذٰلِكَ يُجْزِي اللّٰهُ الْمُتَّقِيْنَ ﴿٣١﴾ الَّذِيْنَ تَتَوَفَّوهُمْ  
 الْمَلٰٓئِكَةُ طَيِّبِيْنَ يَقُوْلُوْنَ سَلَامٌ عَلَيْكُمْ اَدْخُلُوا الْجَنَّةَ بِمَا  
 كُنْتُمْ تَعْمَلُوْنَ ﴿٣٢﴾ هَلْ يَنْظُرُوْنَ اِلَّا اَنْ تَاْتِيَهُمُ الْمَلٰٓئِكَةُ اَوْ  
 يٰٓاْتِيْ اَمْرٌ رَّبِّكَ كَذٰلِكَ فَعَلَ الَّذِيْنَ مِنْ قَبْلِهِمْ وَاظْلَمَهُمْ  
 اللّٰهُ وَلٰكِنْ كَانُوْا اَنْفُسَهُمْ يَظْلِمُوْنَ ﴿٣٣﴾ فَاَصَابَهُمْ سَيِّآتٌ  
 مَّا عَمِلُوْا وَاَحَاقَ بِهِمْ مَا كَانُوْا بِهٖ يَسْتَهْزِءُوْنَ ﴿٣٤﴾

﴿٢٧﴾ پھر قیامت کے دن اللہ تعالیٰ انھیں عذاب دے کر ذلیل و رسوا کرے گا اور ان سے کہے گا: میرے وہ شریک کہاں ہیں جنہیں تم عبادت میں میرے ساجھی بنایا کرتے تھے اور ان کی وجہ سے میرے نبیوں اور ایمان والوں سے دشمنی رکھتے تھے؟ ربانی علماء کہیں گے: بلاشبہ قیامت کے دن رسوائی اور عذاب کافروں پر پڑنے والا ہے۔ ﴿٢٨﴾ وہ جن کی روہیں ملک الموت اور اس کے معاون فرشتے اس حال میں قبض کرتے ہیں کہ وہ اللہ تعالیٰ کے ساتھ کفر کر کے اپنے آپ پر ظلم کرنے والے ہوتے ہیں، پھر جب ان پر موت آتی ہے تو وہ جھک جاتے ہیں اور عاجزی کا مظاہرہ کرتے ہیں اور جس کفر اور نافرمانی میں وہ تھے، اس سے انکار کر دیتے ہیں، اس امید پر کہ یہ انکار ان کے لیے فائدہ مند ہوگا۔ سوان سے کہا جائے گا: تم جھوٹ بولتے ہو۔ تم کافر تھے۔ نافرمانیاں کرتے تھے۔ بلاشبہ دنیا میں تم نے جو عمل کیے، اللہ ان سے خوب آگاہ ہے۔ اس سے کوئی عمل پوشیدہ نہیں اور وہ تمہیں ضرور ان عملوں کی جزا دے گا۔ ﴿٢٩﴾ اور ان سے کہا جائے گا: اپنے اپنے اعمال کے حساب سے دوزخ کے دروازوں سے داخل ہو جاؤ۔ تمہیں ہمیشہ کے لیے اس میں رہنا ہے۔ یہ اللہ تعالیٰ پر ایمان لانے اور اس اکیلی کی عبادت سے تکبر کرنے والوں کا نہایت برا ٹھکانا ہے۔ ﴿٣٠﴾ جو لوگ اپنے رب کے حکم مان کر اور اس کے منع کیے ہوئے کاموں سے باز آ کر اس سے ڈرتے رہتے ہیں، ان سے پوچھا جاتا ہے: تمہارے رب نے تمہارے نبی محمد (ﷺ) پر کیا نازل کیا؟ وہ جواب دیتے ہیں: اللہ تعالیٰ نے آپ ﷺ پر عظیم بھلائی نازل کی ہے۔ جن لوگوں نے دنیا کی اس زندگی میں اللہ کی عبادت اچھے طریقے سے کی اور اس کی مخلوق کے ساتھ اچھا سلوک کیا، ان کے لیے اچھا بدلہ ہے جس میں اللہ کی مدد اور رزق کی فراوانی سرفہرست ہیں اور اللہ تعالیٰ نے آخرت میں ان کے لیے جو ثواب تیار کر رکھا ہے، وہ دنیا میں انہیں جلد ملنے والے انعامات سے بہت بہتر ہے۔ کیا خوب ہے آخرت کا گھر ان کے لیے جو اپنے رب کے حکم مان کر

اور اس کے منع کیے ہوئے کاموں سے باز آ کر اس سے ڈرنے والے ہیں۔ ﴿٣١﴾ رہنے کے لیے بھینگی والے باغات ہیں جن میں وہ داخل ہوں گے، ان کے مخلات اور درختوں کے نیچے نہیں بہ رہی ہیں۔ ان کے لیے ان باغات میں کھانے پینے وغیرہ کی وہ چیزیں ہوں گی جو ان کا جی چاہے گا۔ جس طرح کابدلہ اللہ تعالیٰ محمد ﷺ کی امت کے پرہیزگاروں کو دے گا، اسی طرح کابدلہ وہ سابقہ امتوں کے پرہیزگاروں کو بھی عطا کرے گا۔ ﴿٣٢﴾ وہ جن کی جائیں ملک الموت اور اس کے مددگار فرشتے اس حال میں قبض کرتے ہیں کہ ان کے دل کفر سے پاک ہوتے ہیں۔ فرشتے انہیں یہ کہتے ہوئے مخاطب کرتے ہیں: تم پر سلامتی نازل ہو، تم ہر آفت سے محفوظ ہو گئے۔ تم دنیا میں جس صحیح عقیدے اور صالح اعمال پر کاربند تھے، ان کی بنا پر جنت میں داخل ہو جاؤ۔ ﴿٣٣﴾ یہ جھٹلانے والے مشرک تو بس اس بات کے منتظر ہیں کہ ملک الموت اور اس کے معاون فرشتے ان کی روہیں قبض کرنے کے لیے آئیں اور ان کے چہروں اور پشتوں پر ماریں یا وہ دنیا میں ایسے عذاب کا انتظار کر رہے ہیں جو انہیں جڑ سے کاٹ دے۔ جو حرکتیں یہ مکہ کے مشرک کر رہے ہیں، اسی طرح کی حرکتیں ان سے پہلے مشرکوں نے کیں تو اللہ تعالیٰ نے انہیں ہلاک کر دیا۔ جب انہیں ہلاک کیا تو ان پر ظلم نہیں کیا لیکن وہ اللہ کے ساتھ کفر کر کے اپنے آپ کو ہلاکت میں ڈال کر خود اپنے آپ پر ظلم کرتے تھے۔ ﴿٣٤﴾ پھر ان پر ان کے اپنے اعمال کا وبال نازل ہوا جو وہ کیا کرتے تھے اور انہیں اسی عذاب نے گھیر لیا جس کی انہیں یاد دلائی جاتی تو اس کا وہ مذاق اڑاتے تھے۔

**نوائف:** ﴿٣٤﴾ اہل علم کی فضیلت اور اس بات کا بیان کہ بلاشبہ وہی دنیا میں اور اس دن جب گواہ کھڑے ہوں گے، حق بولنے والے ہیں اور اللہ تعالیٰ کے ہاں اور مخلوق کے نزدیک ان کی بات قابل اعتبار ہے۔ ﴿٣٥﴾ اللہ تعالیٰ کے ساتھ فرشتوں کے ادب کی ایک جھلک کہ انہوں نے علم کی نسبت اللہ کی طرف کی اور یہ نہیں کہا کہ تم جو عمل کرتے تھے، ہم اسے جانتے ہیں اور ایسا یہ بتانے کے لیے کیا کہ انہیں جو بھی علم حاصل ہے، وہ اللہ تعالیٰ کے سکھانے ہی سے ہے۔ ﴿٣٦﴾ یہ اللہ تعالیٰ کا فضل و کرم ہی ہے کہ وہ جنہیں کو ہر وہ چیز عطا کرے گا جس کی وہ تمنا کریں گے حتیٰ کہ وہ خود انہیں کئی نعمتوں کی یاد دہانی کرائے گا جو ان کے خواب و خیال میں نہ ہوں گی۔ ﴿٣٧﴾ نیک اعمال ہی جنت میں داخل ہونے اور آگ سے نجات پانے کا ذریعہ اور بنیادی سبب ہیں اور اہل ایمان کو ان اعمال کی توفیق اللہ تعالیٰ کی رحمت اور اس کے خصوصی فضل سے ملتی ہے۔ اس میں ان کی قوت و طاقت کا کوئی عمل دخل نہیں۔

وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ  
 مِنْ شَيْءٍ نَحْنُ وَلَا آبَاؤُنَا وَلَا أَحْوَامُنَا مِنْ دُونِهِ مِنْ شَيْءٍ  
 كَذَلِكَ فَعَلَ الَّذِينَ مِنْ قَبْلِهِمْ فَهَلْ عَلَى الرَّسُولِ إِلَّا  
 الْبَلْغُ الْمُبِينُ ﴿٣٥﴾ وَلَقَدْ بَعَثْنَا فِي كُلِّ أُمَّةٍ رَسُولًا أَنْ  
 اعْبُدُوا اللَّهَ وَاجْتَنِبُوا الطَّاغُوتَ فَمِنْهُمْ مَنْ هَدَى اللَّهُ  
 وَمِنْهُمْ مَنْ حَقَّتْ عَلَيْهِ الضَّلَالَةُ فَسِيرُوا فِي الْأَرْضِ فَانظُرُوا  
 كَيْفَ كَانَ عَاقِبَةُ الْمُكذِبِينَ ﴿٣٦﴾ إِنَّ تَحْرِيصَ عَلَي هُدَاهُمْ  
 فَإِنَّ اللَّهَ لَا يَهْدِي مَنْ يُضِلُّ وَمَا لَهُمْ مِنْ تُصْرِيحٍ ﴿٣٧﴾ وَ  
 اتَّسَمُوا بِاللَّهِ جَهْدًا أَيْمَانِهِمْ لَا يَبْعَثُ اللَّهُ مِنْ يَمِينٍ  
 بَلَى وَعَدَّا عَلَيْهِ حَقًّا وَلَكِنَّ أَكْثَرَ النَّاسِ لَا يَعْلَمُونَ ﴿٣٨﴾  
 لِيُبَيِّنَ لَهُمُ الَّذِي يُخْتَلَفُونَ فِيهِ وَلِيَعْلَمَ الَّذِينَ كَفَرُوا  
 أَنَّهُمْ كَانُوا كَذِبِينَ ﴿٣٩﴾ إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ  
 لَهُ كُنْ فَيَكُونُ ﴿٤٠﴾ وَالَّذِينَ هَاجَرُوا فِي اللَّهِ مِنْ بَعْدِ مَا  
 ظَلَمُوا النَّبِيَّ فِيهِمْ فِي الدُّنْيَا حَسَنَةٌ وَالْآخِرَةُ أَكْبَرُ لَوْ  
 كَانُوا يَعْلَمُونَ ﴿٤١﴾ الَّذِينَ صَبَرُوا وَعَلَى رَبِّهِمْ يَتَوَكَّلُونَ ﴿٤٢﴾

271

35 جن لوگوں نے اپنی عبادت میں اللہ کے ساتھ غیروں کو شریک ٹھہرایا، انھوں نے کہا: اگر اللہ چاہتا کہ ہم اس اکیلے کی عبادت کریں اور اس کے ساتھ شریک نہ کریں تو ہم اس کے سوا کسی کی عبادت نہ کرتے، نہ ہم اور نہ ہم سے پہلے ہمارے آباء و اجداد۔ اگر اللہ چاہتا کہ ہم کسی چیز کو حرام قرار نہ دیں، تو ہم اسے حرام قرار نہ دیتے۔ اس طرح کے باطل دلائل پہلے کافروں نے بھی پیش کیے، چنانچہ رسولوں پر تو حکم کھلا پہنچانے کی ذمہ داری ہے جس کے پہنچانے کا انھیں حکم دیا گیا اور وہ یقیناً انھوں نے پہنچا دیا۔ کافروں کے لیے تقدیر کو بہانہ بنانے کا کوئی جواز نہیں جب اللہ تعالیٰ نے انھیں ارادے اور اختیار کی آزادی دے دی اور ان کی جانب اپنے رسول بھی مبعوث فرمادے۔

36 یقیناً ہم نے ہر پچھلی امت میں ایک رسول بھیجا جو اپنی امت کو حکم دیتا کہ وہ اکیلے اللہ کی عبادت کریں اور اس کے علاوہ بتوں اور شیاطین وغیرہ کی عبادت چھوڑ دیں تو ان میں سے بعض کو اللہ نے توفیق دی اور وہ اس پر ایمان لے آئے اور رسول کی لائی ہوئی شریعت کی پیروی کی اور بعض نے اللہ کے ساتھ کفر کیا اور اس کے رسول کی نافرمانی کی تو اس نے بھی انھیں توفیق نہ دی اور ان پر گمراہی ثابت ہو گئی۔ سو تم خود زمین میں چل پھر کر اپنی آنکھوں سے دیکھ لو کہ جھٹلانے والوں پر جب عذاب اور ہلاکت کا وقت آیا تو ان کا انجام کیا ہوا۔

37 اے رسول! اگر آپ ان کو دعوت دینے میں پوری قوت صرف کریں، ان کی ہدایت کے خواہش مند ہوں اور اس کے لیے اسباب و وسائل بھی اختیار کریں تو بلاشبہ اللہ تعالیٰ ان کو ہدایت کی توفیق نہیں دیتا جنھیں وہ گمراہ کر دے اور اللہ کے سوا ان کی مدد کرنے والا کوئی نہ ہوگا جو ان سے عذاب نال سکے۔

38 قیامت کے دن اٹھائے جانے کو جھٹلانے والے بڑی بڑھا چڑھا کر سخت قسمیں کھاتے ہیں کہ مردوں کو اللہ زندہ نہیں کرے گا۔ یہ بات وہ بغیر کسی دلیل کے کہتے ہیں۔ کیوں نہیں! اللہ تعالیٰ ہر مرنے والے کو ضرور زندہ کرے گا۔ یہ تو اس کے ذمے سپا

لازمی وعدہ ہے لیکن اکثر لوگ نہیں جانتے کہ بلاشبہ اللہ مردوں کو زندہ کرے گا، اس لیے وہ دوبارہ اٹھائے جانے کا انکار کرتے ہیں۔

39 اللہ تعالیٰ ان سب کو قیامت کے دن اٹھائے گا تاکہ ان اختلافات کی حقیقت ان پر واضح کرے جو وہ تو حید، دوبارہ اٹھائے جانے اور نبوت کے بارے میں کرتے رہے اور تاکہ کافروں کو علم ہو جائے کہ اللہ کے ساتھ غیروں کو شریک کرنے کے دعوے اور دوبارہ جی اٹھنے کے انکار میں وہ جھوٹے تھے۔ 40 بلاشبہ جب ہم مردوں کو زندہ کر کے اٹھانا چاہیں گے تو ہمیں کوئی اس سے روکنے والا نہ ہوگا۔ ہم جب کسی کام کا ارادہ کرتے ہیں تو کہتے ہیں: ”ہو جا“ پھر وہ ہر صورت میں ہو جاتا ہے۔ 41 وہ لوگ جنھوں نے کافروں سے پہنچنے والی تکلیفوں اور تنگیوں کی وجہ سے اللہ تعالیٰ کی رضا کی خاطر اپنے گھر بار، اہل و عیال اور مال و منال چھوڑ کر کافروں کے ملک سے مسلمان ملک کی طرف ہجرت کی، یقیناً ہم انھیں دنیا میں ضرور ایسے گھروں میں آباد کریں گے جہاں وہ باعزت زندگی گزاریں گے اور آخرت کا ثواب اس سے بہت عظیم ہے کیونکہ اس میں جنت بھی ہے۔ اگر ہجرت سے پیچھے رہنے والے، مہاجرین کو ملنے والا ثواب جان لینے تو اس سے کبھی پیچھے نہ رہتے۔ 42 اللہ کی راہ میں ہجرت کرنے والے ہی وہ لوگ ہیں جنھوں نے اپنی قوموں کی طرف سے پہنچنے والی تکلیفوں پر اور اپنے اہل و عیال اور وطن کی جدائی پر صبر کیا اور اللہ کی اطاعت پر صبر سے ڈٹے رہے اور انھوں نے اپنے تمام معاملات میں اپنے اکیلے رب پر بھروسہ کیا تو اللہ تعالیٰ نے انھیں یہ عظیم بدلہ عطا کیا۔

**خبر:** عقل مند اور دانا وہ ہے جو اس تباہی، خرابی، عذاب اور ہلاکت سے عبرت پڑے جو جھٹلانے والے گمراہ لوگوں کا مقدر بنی کہ کیسے وہ اس کا شکار ہوئے۔ مرنے کے بعد دوبارہ اٹھائے جانے اور قیامت کی حکمت یہ ہے کہ لوگ دوبارہ اٹھائے جانے کے بارے میں یاد دہانہ جن معاملات میں اختلافات کا شکار رہے، ان میں حق کو ظاہر کیا جائے۔

**صبر اور توکل کی فضیلت:** صبر کی فضیلت اس لیے ہے کہ اس میں نفس پر جبر ہوتا ہے اور توکل کی اس لیے کہ اس میں اللہ پر اعتماد اور اس سے وابستگی ہوتی ہے۔ جن مہاجرین نے اپنے گھر بار اور مال چھوڑے، تکلیفوں پر صبر کیا اور اپنے رب پر بھروسہ کیا، ان کی جزا نہایت افضل ٹھکانا، نہایت اچھی منزل، خوش کن اور پسندیدہ زندگی، وافر پاکیزہ رزق، دشمنوں پر غلبہ اور شہروں اور افراد پر حکمرانی ہے۔

وَمَا أَرْسَلْنَا مِنْ قَبْلِكَ إِلَّا رَجُلًا نُوحِي إِلَيْهِمْ فَسَلُوا أَهْلَ  
 الدِّكْرِ إِنْ كُنْتُمْ لَا تَعْلَمُونَ ﴿٢٤﴾ يَا بَيْتَ أَلْمَدِينَةِ وَزُيْرُوا أَنْزَلْنَا إِلَيْكَ  
 الدِّكْرَ لِنُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ ﴿٢٥﴾  
 أَفَأَمِنَ الَّذِينَ مَكَرُوا السَّيِّئَاتِ أَنْ يَخْسِفَ اللَّهُ بِهِمُ الْأَرْضَ  
 أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ ﴿٢٦﴾ أَوْ يَأْخُذَهُمْ  
 فِي تَقَدُّبِهِمْ فَمَا هُمْ بِسُعْجِزِينَ ﴿٢٧﴾ أَوْ يَأْخُذَهُمْ عَلَى تَخَوُّفٍ فَإِنَّ  
 رَبَّهُمْ لَكَرِيمٌ ﴿٢٨﴾ أَوْ لَمْ يَرَوْا إِلَى مَا خَلَقَ اللَّهُ مِنْ شَيْءٍ  
 يَتَفَبَّهُوا ظِلُّهُ عَنِ السَّمِينِ وَالسَّمَاءِ لِسُجْدٍ لِلَّهِ وَهُمْ  
 دُخْرُونَ ﴿٢٩﴾ وَاللَّهُ يَسْجُدُ مَا فِي السَّمَوَاتِ وَمَا فِي الْأَرْضِ مِنْ  
 دَابَّةٍ وَالْمَلَائِكَةُ وَهُمْ لَا يَسْتَكْبِرُونَ ﴿٣٠﴾ يَخَافُونَ رَبَّهُمْ مِنْ قَوْمِهِمْ  
 وَيَفْعَلُونَ مَا يُؤْمَرُونَ ﴿٣١﴾ وَقَالَ اللَّهُ لَا تَتَّخِذُوا الَّذِينَ  
 أَنْتَاهُمْ إِلَهًا وَاحِدًا فَايَا أَيُّ فَارِهِبُونَ ﴿٣٢﴾ وَلَهُ مَا فِي السَّمَوَاتِ وَ  
 الْأَرْضِ وَلَهُ الدِّينُ وَاصِبًا أَفَغَيْرَ اللَّهِ تَتَّقُونَ ﴿٣٣﴾ وَمَا يَكُ  
 مِنْ نِعْمَةٍ فَبِمَنْ لَدُنَّكَ إِذَا أَمْسَكَ الضُّرُّ فَأَلَيْهِ تَجَعَّرُونَ ﴿٣٤﴾  
 ثُمَّ إِذَا كُشِفَ الضُّرُّ عَنْكُمْ إِذَا فَرِيقٌ مِنْكُمْ بِرَبِّهِمْ يُشْرِكُونَ ﴿٣٥﴾

﴿٣٥﴾ 272 ﴿٣٥﴾

﴿٣٥﴾ اے رسول! ہم آپ سے پہلے بھی مردانسان ہی بھیجتے رہے ہیں جن کی طرف ہم وحی اتارا کرتے تھے اور ہم نے فرشتے رسول بنا کر نہیں بھیجے اور یہ ہمارا عام اصول ہے۔ (کفار سے کہیں:) اگر تمہیں اس بات کا علم نہیں اور تم اس کا انکار کرتے ہو کہ رسول بشر ہی ہوتے ہیں تو سابقہ اہل کتاب سے پوچھ لو۔ وہ تمہیں بتائیں گے کہ رسول بشر (انسان) ہی ہوتے تھے، فرشتے نہیں ہوتے تھے۔

﴿٣٦﴾ ہم نے انسانوں میں سے یہ رسول بڑے واضح دلائل اور نازل شدہ کتابوں کے ساتھ بھیجے۔ اور اے رسول! ہم نے آپ کی طرف بھی قرآن اتارا تاکہ آپ لوگوں کے سامنے ان باتوں کی وضاحت کریں جن کی وضاحت کی انہیں ضرورت ہے اور تاکہ وہ اپنی عقل سے کام لے کر غور و فکر کریں اور جن نصیحتوں پر یہ مشتمل ہے، ان سے عبرت پکڑیں۔

﴿٣٧﴾ جن لوگوں نے اللہ کی راہ سے روکنے کے لیے سازشیں اور فریب کاریاں کیں، کیا وہ اس بات سے بے خوف ہو گئے ہیں کہ اللہ تعالیٰ انہیں زمین میں دھنسا دے جس طرح اس نے قارون کو زمین میں دھنسا یا ایسی طرف سے ان پر عذاب آجائے جہاں سے انہیں اس کے آنے کی امید ہی نہ ہو۔

﴿٣٨﴾ یا انہیں اس حال میں عذاب سے پکڑ لے کہ وہ اپنے سفر میں چل پھر رہے ہوں یا کاروبار اور تجارت کر رہے ہوں تو وہ نہ بھاگ سکیں اور نہ عذاب کو روک سکیں۔

﴿٣٩﴾ یادہ اس بات سے بے خوف ہو گئے ہیں کہ خوف کی حالت میں ان پر اللہ کا عذاب آجائے۔ اللہ تعالیٰ ہر حال میں انہیں عذاب دینے پر قادر ہے۔ بلاشبہ تمہارا رب نہایت شفقت والا اور انتہائی رحم کرنے والا ہے جو اس لیے جلد سزا نہیں دیتا کہ شاید اس کے بندے اس کے حضور توبہ کر لیں۔

﴿٤٠﴾ کیا یہ جھٹلانے والے اللہ کی مخلوقات میں غور و فکر نہیں کرتے کہ دن کے وقت سورج اور رات کے وقت چاند کی حرکت سے ان کے سامنے دائیں بائیں ڈھلتے ہیں۔ ایسا وہ اللہ تعالیٰ کے

سامنے عجز و انکسار کا اظہار کرنے اور اسے حقیقی طور پر سجدہ کرنے کے لیے کرتے ہیں جبکہ وہ عاجز ہوتے ہیں۔

﴿٤١﴾ اور آسمانوں اور زمین کے تمام جاندار اکیلے اللہ ہی کو سجدہ کرتے ہیں اور اسی اکیلے ہی کو تمام فرشتے سجدہ کرتے ہیں اور وہ اللہ کی عبادت اور اطاعت سے ذرہ بھر تکبر نہیں کرتے۔ ﴿٤٢﴾ اور وہ اس قدر عبادت اور دائمی اطاعت کے باوجود اپنے رب سے ڈرتے ہیں جو اپنی ذات، غلبے اور اقتدار میں ان کے اوپر ہے اور اطاعت کے جن کاموں کا ان کا رب انہیں حکم دیتا ہے، وہ انہیں بجا لاتے ہیں۔ ﴿٤٣﴾ اللہ پاک نے اپنے تمام بندوں سے کہا ہے: دو معبود نہ بناؤ۔ معبود برحق وہ ایک ہی ہے جس کا کوئی ثانی اور شریک نہیں، لہذا مجھ ہی سے ڈرو اور میرے سوا کسی سے نہ ڈرو۔ ﴿٤٤﴾ آسمانوں اور زمین میں جو کچھ ہے، اس کی تخلیق، تدبیر اور بادشاہی صرف اس اکیلے رب کی ہے اور اطاعت، عجز و انکسار اور اخلاص کا حق دار بھی صرف وہی ہے۔ کیا پھر بھی تم غیر اللہ سے ڈرتے ہو؟ انہیں، بلکہ اسی اکیلے سے ڈرو۔ ﴿٤٥﴾ اے لوگو! تمہارے پاس دینی یا دنیاوی جتنی بھی نعمتیں ہیں، وہ سب اللہ سبحانہ کی عطا کی ہوئی ہیں، کسی دوسرے کی طرف سے نہیں ہیں، پھر تم پر جب کوئی آزمائش آتی ہے، یا تمہیں بیماری یا فقر لاحق ہوتا ہے تو اسی اکیلے کے سامنے گڑ گڑاتے ہوئے دعا کرتے ہو کہ وہ تم سے یہ مصیبت دور کرے، چنانچہ جو نعمتیں عطا کرنے والا اور مصیبتیں دور کرنے والا ہے، عبادت کا حق دار بھی وہ اکیلا ہی ہے۔ ﴿٤٦﴾ پھر جب وہ تمہاری دعا قبول کر کے تمہاری تکلیف دور کر دیتا ہے تو تم میں سے ایک گروہ اپنے رب کے ساتھ شکر کرنے لگ جاتا ہے اس طرح کہ وہ اس کے ساتھ نعمتوں کی عبادت شروع کر دیتے ہیں۔ اس سے بڑی کمینگی اور کیا ہے؟! ﴿٤٧﴾

**نوائف:** ﴿٤٨﴾ مجرم کو چاہیے کہ وہ اپنے رب سے شرم و حیا کرے، کہ اس پر ہر وقت اللہ تعالیٰ کی رحمتوں اور نعمتوں کا نزول ہو رہا ہے اور اس کی طرف سے ہر وقت نافرمانیاں ہی اللہ کی طرف پہنچ رہی ہیں۔ ﴿٤٩﴾ کافروں، جھٹلانے والوں اور مختلف گناہوں میں ملوث افراد کو اللہ تعالیٰ سے ڈرنا چاہیے، کہیں ایسا نہ ہو کہ وہ اچانک انہیں پکڑ لے اور انہیں شعور ہی نہ ہو۔ ﴿٥٠﴾ تمام نعمتیں اللہ تعالیٰ کی طرف سے ہیں۔ وہ مادی نعمتیں ہوں، جیسے: رزق، سلامتی اور صحت یا معنوی نعمتیں، جیسے: امن و امان، جاہ و عزت اور عہدہ و منصب وغیرہ۔ ﴿٥١﴾ انسان مشکل گھڑیوں میں مصائب سے چھٹکارے کے لیے اللہ تعالیٰ کے سوا کوئی جانے پناہ نہیں پاتا تو اسی سے گڑ گڑا کر دعائیں کرتا ہے کیونکہ وہ یقینی طور پر یہ علم رکھتا ہے کہ اس کے سوا اسے دکھ اور مصیبت سے نکالنے والا کوئی نہیں۔

لِيَكْفُرُوا بِمَا آتَيْنَهُمْ فَتَمْتَعُوا بِسُوءِ مَا كَسَبُوا وَيَجْعَلُونَ  
لَهَا لِيَعْلَمُونَ نَصِيبًا مِمَّا رَزَقَهُم تَاللهِ لَأَسْأَلَنَّ عَنْكُمْ  
تَفْتَرُونَ ﴿٥٧﴾ وَيَجْعَلُونَ لِلَّهِ الْبَنَاتِ سُبْحٰنَهُ وَلَهُمْ مَا يَشْتَهُونَ ﴿٥٨﴾  
وَإِذْ أَبْسُرَ أَحَدُهُمْ بِالْأُنْثَىٰ ظَلَّ وَجْهُهُ مُسْوَدًّا وَهُوَ كَظِيمٌ ﴿٥٩﴾  
يَتَوَارَىٰ مِنَ الْقَوْمِ مِنْ سُوءِ مَا بُشِّرَبِهِ أَيُمْسِكُهُ عَلَىٰ هُونٍ أَمْ  
يَدُسُّهُ فِي التُّرَابِ أَلْأَسَاءُ مَا يَحْكُمُونَ ﴿٦٠﴾ لِلَّذِينَ لَا يُؤْمِنُونَ  
بِالْآخِرَةِ مِثْلُ السُّوءِ وَبِاللهِ الْمَثَلُ الْأَعْلَىٰ وَهُوَ الْعَزِيزُ الْحَكِيمُ ﴿٦١﴾  
وَلَوْ يُؤَاخِذُ اللهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ وَلٰكِنْ  
يُؤَخِّرُهُمْ إِلَىٰ أَجَلٍ مُّسَمًّى فَإِذَا جَاءَ أَجْلُهُمْ لَا يَسْتَأْخِرُونَ  
سَاعَةً وَلَا يَسْتَقْدِمُونَ ﴿٦٢﴾ وَيَجْعَلُونَ لِلَّهِ مَا يَكْرَهُونَ وَتَصِفُ  
السَّنَنَهُمُ الْكُذِبَ أَنَّ لَهُمُ الْحُسْنَىٰ لِأَجْرِمَانَّ لَهُمُ النَّارُ  
أَنَّهُمْ مُّفْرَطُونَ ﴿٦٣﴾ تَاللهِ لَقَدْ أَرْسَلْنَا إِلَىٰ أُمَمٍ مِّنْ قَبْلِكَ  
فَزَيَّنَّ لَهُمُ الشَّيْطٰنُ أَعْمَالَهُمْ فَهُمْ وَآلِهِمُ الْيَوْمَ وَالْأُمَّمُ عَذَابٌ  
أَلِيمٌ ﴿٦٤﴾ وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي  
اٰخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ ﴿٦٥﴾

273

اپنی سلطنت میں اس طرح غالب ہے کہ کوئی اس پر غالب نہیں آسکتا۔ وہ اپنی تخلیق، تدبیر اور شریعت سازی میں کمال حکمت والا بھی ہے۔ ﴿٦١﴾ اگر اللہ تعالیٰ لوگوں کے ظلم اور کفر کے سبب انہیں پکڑتا تو کسی انسان یا حیوان کو روئے زمین پر چلتا پھرتا نہ چھوڑتا، لیکن اللہ سبحانہ و تعالیٰ ایک وقت مقرر تک، جو اس کے علم میں ہے، انہیں ڈھیل دیتا ہے اور جب ان کا وہ مقرر وقت، جو اللہ تعالیٰ کے علم میں ہے، آجاتا ہے تو وہ ایک لمحے کے لیے پیچھے رہ سکتے ہیں نہ آگے بڑھ سکتے ہیں۔ ﴿٦٢﴾ اور وہ جن بیٹیوں کی نسبت اپنے لیے ناپسند کرتے ہیں، وہ اللہ پاک کے لیے ثابت کرتے ہیں اور ان کی زبانیں جھوٹ بولتی ہیں کہ اگر وہ ان (مسلمانوں) کے بقول دوبارہ اٹھائے بھی گئے تو اللہ کے ہاں ان کا انجام نہایت اچھا ہوگا۔ نہیں نہیں، ان کے لیے یقیناً آگ ہے جس میں انہیں پڑنے دیا جائے گا۔ وہ کبھی اس سے نہیں نکلیں گے۔ ﴿٦٣﴾ اللہ کی قسم، اے رسول! ہم نے آپ سے پہلے امتوں کی طرف رسول بھیجے تو شیطان نے ان کے لیے ان کے برے اعمال، شرک و کفر اور نافرمانی کو پُرکشش بنا دیا اور وہ ان کے دعوے کے مطابق قیامت کے دن ان کا مددگار ہوگا۔ انہیں چاہیے کہ وہ اس سے مدد مانگیں۔ ان کے لیے قیامت کے دن دردناک عذاب ہوگا۔ ﴿٦٤﴾ اے رسول! ہم نے یہ قرآن آپ پر صرف اس مقصد کے لیے نازل کیا ہے تاکہ آپ تمام لوگوں کے لیے ان اختلافات کی وضاحت کر دیں جو انہوں نے اللہ کی توحید، دوبارہ اٹھائے جانے اور شرعی احکام میں کیے ہیں اور تاکہ یہ قرآن اللہ تعالیٰ پر، اس کے رسولوں پر اور جو کچھ قرآن میں ہے، اس پر ایمان لانے والوں کے لیے رہنمائی اور رحمت ہو۔ اور یہی لوگ حق سے نفع اٹھاتے ہیں۔

**نوائف:** ﴿٦٥﴾ مشرکوں کی جہالتوں میں یہ بات بھی شامل ہے کہ وہ اللہ تعالیٰ کی طرف بیٹیوں کی نسبت کرتے ہیں جبکہ وہ خود اپنے لیے بیٹے پسند کرتے ہیں، بیٹیوں سے انہیں شدید نفرت ہے۔ بیٹی کی خبر سن کر ان کے رنگ فق ہو جاتے ہیں اور وہ غم و پریشانی سے نڈھال ہو جاتے ہیں۔ ان میں سے کسی کو بیٹی کے سبب جس ذلت و رسوائی، ننگ و عار اور شدید رنج کا سامنا ہوتا ہے، اس وجہ سے وہ لوگوں کا سامنا کرنے سے چھپتا پھرتا اور ان سے دور بھاگتا ہے۔ ﴿٦٦﴾ اللہ تعالیٰ کا دستور ہے کہ وہ کافروں کو ڈھیل دیتا ہے اور جلد سزا نہیں دیتا تاکہ انہیں ایمان اور توبہ کی فرصت دے۔ ﴿٦٧﴾ نبی اکرم ﷺ کی سب سے بڑی ذمہ داری قرآن کے احکام کی وضاحت کرنا ہے اور مختلف مذاہب والوں اور خواہش پرستوں نے دین اور شریعت کے بارے میں جو اختلافات کیے ہیں، انہیں بیان کرنا اور ان کو بیان کر کے ان پر حجت قائم کرنا ہے۔

﴿٦٥﴾ اللہ تعالیٰ کے ساتھ شرک انہیں اللہ کی نعمتوں کی ناقدری پر ابھارتا ہے۔ ان نعمتوں میں سے ایک تکلیف کو دور کرنا ہے، اس لیے ان سے کہا گیا: جن نعمتوں میں تم ہو، ان سے فائدہ اٹھاتے رہو حتیٰ کہ تم پر جلد یا بدیر اللہ کا عذاب آجائے۔ ﴿٦٦﴾ مشرک اپنے بتوں کے لیے، جو جامد ہونے کی وجہ سے نہ کچھ جانتے ہیں اور نہ نفع و نقصان دے سکتے ہیں، اپنے ان مالوں میں سے ایک حصہ مقرر کرتے ہیں جو ہم نے انہیں دیے ہیں۔ وہ اس کے ذریعے سے ان کا قرب تلاش کرتے ہیں۔ اللہ کی قسم! اے مشرک! تم سے قیامت کے دن اس کے بارے میں ضرور پوچھا جائے گا جو تم ان بتوں کو معبود سمجھتے ہو اور اپنے مالوں کا ایک حصہ ان کے نام کرتے ہو۔ ﴿٦٧﴾ مشرک اللہ کی طرف بیٹیاں منسوب کرتے ہیں اور یہ عقیدہ رکھتے ہیں کہ وہ بیٹیاں فرشتے ہیں۔ اس طرح وہ اولاد کے رشتے کو اللہ کی طرف منسوب کرتے ہیں اور ایک ایسی چیز اس کے لیے اختیار کرتے ہیں جو وہ اپنے لیے پسند نہیں کرتے۔ اللہ تعالیٰ اس سے بری اور پاک ہے جو وہ اس کی طرف منسوب کرتے ہیں۔ مشرک اپنے لیے وہ اولاد منتخب کرتے ہیں جس کی طرف ان کا ذاتی میلان ہوتا ہے، یعنی مذکر اولاد۔ پھر اس سے بڑا جرم کیا ہے؟! ﴿٦٨﴾ جب ان مشرکوں میں سے کسی کو بیٹی کی پیدائش کی خبر دی جاتی ہے تو اس خبر کی ناپسندیدگی کی وجہ سے اس کا چہرہ سیاہ ہو جاتا ہے اور اس کا دل غم اور پریشانی سے بھر جاتا ہے اس کے باوجود وہ اللہ کی طرف وہ چیز منسوب کرتا ہے جو وہ اپنے لیے پسند نہیں کرتا! ﴿٦٩﴾ بیٹی کی پیدائش کی خبر سے اتنی بری لگتی ہے کہ وہ لوگوں سے چھپا چھپا پھرتا ہے۔ دل ہی دل میں سوچتا ہے کہ وہ اس ذلت و رسوائی کو برداشت کرتے ہوئے بیٹی کو باقی رکھے یا اسے زندہ درگور کر کے مٹی میں چھپا دے؟ آہ! یہ مشرک کیسے برے فیصلے کرتے ہیں کہ اپنے رب کی طرف ان چیزوں کو منسوب کر دیتے ہیں جو وہ اپنے لیے بھی پسند نہیں کرتے۔ ﴿٧٠﴾ ان کافروں کی جو آخرت پر ایمان نہیں لاتے، نہایت بری صفات ہیں، یعنی (زینہ) اولاد کی حاجت، جہالت اور کفر، جبکہ اللہ تعالیٰ کی تو بہت ہی قابل تعریف اور بلند و بالا صفات ہیں جیسے کمال، جلال، بے نیازی اور علم۔ اللہ سبحانہ و تعالیٰ

وَاللَّهُ أَنْزَلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَةً لِقَوْمٍ يَتَفَكَّرُونَ ﴿١٥﴾ وَإِنَّ لَكُمْ فِي الْأَنْعَامِ لَعِبْرَةً لَتُسْقِيَكُمْ مِمَّا فِي بُطُونِهِ مِنْ بَيْنِ قَرْنٍ وَدَمٍ لَبْنَا خَالٍ صَاسِغًا لِلشَّرْبِ ۖ وَمِنْ شَرِبِ النَّخِيلِ وَالْأَعْنَابِ تَتَّخِذُونَ مِنْهُ سُكْرًا وَرِزْقًا حَسَنًا إِنَّ فِي ذَلِكَ لَآيَةً لِقَوْمٍ يَعْقِلُونَ ﴿١٦﴾ وَأَوْحَى رَبُّكَ إِلَى النَّخْلِ أَنْ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَهُاجِرِشُونَ ﴿١٧﴾ ثُمَّ كَلَّمْنَا مِنْ كُلِّ الثَّمَرَاتِ فَأَسْلَمَتْ سُبُلُ رَبِّكَ ذُلًّا لِيُخْرِجَ مِنْهَا بُطُونَهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ إِنَّ فِي ذَلِكَ لَآيَةً لِقَوْمٍ يَتَفَكَّرُونَ ﴿١٨﴾ وَاللَّهُ خَلَقَكُمْ ثُمَّ يَتَوَفَّاكُمْ وَمِنكُمْ مَنْ يُرَدُّ إِلَى أَرْذَلِ الْعُمُرِ لِكَيْ لَا يَعْلَمَ بَعْدَ عِلْمٍ شَيْئًا إِنَّ اللَّهَ عَلِيمٌ قَدِيرٌ ﴿١٩﴾ وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ فَمَا الَّذِينَ فُضِّلُوا بِرَأْدِي رِزْقِهِمْ عَلَى مَا مَلَكَتْ أَيْمَانُهُمْ فَهُمْ فِيهِ سَوَاءٌ أَفَبِنِعْمَةِ اللَّهِ يَجْحَدُونَ ﴿٢٠﴾ وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا وَجَعَلَ لَكُمْ مِنْ أَزْوَاجِكُمْ بَنِينَ وَحَفَدَةً وَرَزَقَكُمْ مِنَ الطَّيِّبَاتِ أَفَبِالْبَاطِلِ يُؤْمِنُونَ وَبِنِعْمَتِ اللَّهِ هُمْ يَكْفُرُونَ ﴿٢١﴾

﴿٢١﴾ 274 ﴿٢٠﴾

﴿٦٥﴾ اور اللہ تعالیٰ آسمان کی طرف سے بارش برسا کر اس کے ساتھ زمین کو زندہ کرتا ہے، اس طرح کہ اس کے بیجر اور خشک ہونے کے بعد اس سے نباتات اگتا ہے۔ بلاشبہ آسمان کی طرف سے پانی نازل کرنے اور اس کے ساتھ زمین سے نباتات نکالنے میں اللہ کی قدرت کے واضح دلائل ہیں، ان لوگوں کے لیے جو اللہ کا کلام سنتے اور اس میں غور و فکر کرتے ہیں۔ ﴿٦٦﴾ اے لوگو! بلاشبہ تمہارے لیے ان اونٹوں، گایوں اور بکریوں میں یقینی طور پر عبرت ہے جس سے تم نصیحت پکڑو۔ یہ اس طرح کہ ہم ان کے تھنوں سے تمہیں دودھ پلاتے ہیں جو ان کے پیٹ میں موجود گوہر اور خون کے درمیان سے نکلتا ہے مگر اس کے باوجود وہ پینے والوں کے لیے خالص، صاف ستھرا، لذیذ اور پاک ہوتا ہے۔ ﴿٦٧﴾ تمہارے لیے اس رزق میں بھی عبرت کا سامان ہے جو ہم تمہیں کھجور اور انگور کے پھلوں کی صورت میں دیتے ہیں، پھر تم اس سے عقل کو مارنے والی شراب بنا لیتے ہو جو کسی صورت ٹھیک نہیں اور تم اس سے عمدہ روزی بھی حاصل کرتے ہو جس سے تم فائدہ اٹھاتے ہو، جیسے چھوڑے مٹی، سرکہ اور شیرہ۔ بلاشبہ ان مذکورہ تمام چیزوں میں عقل والوں کے لیے اللہ کی قدرت اور بندوں پر اس کے احسانات کے دلائل ہیں، اور وہی لوگ عبرت و نصیحت حاصل کرتے ہیں۔ ﴿٦٨﴾ اے رسول! آپ کے رب نے شہد کی مکھی کو الہام کیا اور اس کی راہنمائی کی کہ وہ تمہارے لیے پہاڑوں میں، درختوں میں اور لوگوں کے بنائے ہوئے چھروں میں گھر بنائے۔ ﴿٦٩﴾ پھر وہ اپنی چاہت اور مرضی سے ہر طرح کے پھل کھائے اور اپنے رب کی الہام کی ہوئی آسان راہوں پر چلتی پھرتی رہے۔ ان شہد کی مکھیوں کے پیٹ سے مختلف رنگوں کا شہد نکلتا ہے جن میں سفید اور زرد رنگ وغیرہ شامل ہیں۔ اس میں لوگوں کے لیے شفا ہے۔ وہ اس کے ساتھ بیماریوں کا علاج کرتے ہیں۔ بلاشبہ شہد کی مکھی کو یہ سب الہام کرنے اور اس کے پیٹ سے نکلنے والے شہد میں غور و فکر کرنے والی قوم کے لیے اللہ تعالیٰ کی قدرت اور اس کے اپنی مخلوق کے معاملات کی تدبیر

کرنے کے یقینی دلائل ہیں اور غور و فکر کرنے والے لوگ ہی اس سے عبرت پکڑتے ہیں۔ ﴿٧٠﴾ اللہ ہی نے تمہیں بغیر کسی پچھلے نمونے کے پیدا کیا، پھر تمہاری عمریں ختم ہونے پر وہ تمہیں موت دیتا ہے۔ تم میں سے کچھ وہ ہیں جو عمر کے نہایت بدترین مرحلے، یعنی انتہائی بڑھاپے تک زندہ رہتے ہیں۔ وہ جو کچھ جانتے ہوتے ہیں، انہیں بھولتا جاتا ہے۔ بلاشبہ اللہ تعالیٰ خوب جاننے والا ہے جس سے بندوں کا کوئی عمل چھپا نہیں۔ وہ پوری طرح قادر ہے، اسے کوئی چیز عاجز نہیں کر سکتی۔ ﴿٧١﴾ اللہ تعالیٰ نے تمہیں جو رزق عطا کیا ہے، اس میں تمہیں ایک دوسرے پر برتری دی ہے، چنانچہ تم میں سے کسی کو مالدار بنا دیا اور کسی کو فقیر، کسی کو سردار بنا دیا تو کسی کو ماتحت، پھر جنہیں اللہ تعالیٰ نے رزق میں برتری دی ہے، وہ اللہ کا دیا ہوا مال اپنے غلاموں کو اس قدر نہیں دیتے کہ وہ ملکیت میں ان کے برابر کے شریک بن جائیں، پھر یہ اللہ کے بندوں کو اس کا شریک بنانے پر کیسے راضی ہو جاتے ہیں، حالانکہ اپنے غلاموں کو اپنا شریک اور ہمنوا بنانا انہیں گوارا نہیں کہ اس طرح وہ ان کے برابر ہو جائیں؟ یہ کیسا ظلم ہے اور اللہ کی نعمتوں کا اس سے بڑا انکار کیا ہے؟! ﴿٧٢﴾ اے لوگو! اللہ نے تمہاری جنس سے تمہاری بیویاں پیدا کیں جن سے تم مانوس ہوتے اور سکون محسوس کرتے ہو اور تمہارے لیے تمہاری بیویوں سے اولاد اور اولاد کی اولاد پیدا کی اور تمہیں کھانے کی عمدہ چیزیں، جیسے گوشت، دانے اور پھل میوے عطا کیے۔ کیا پھر بھی لوگ باطل بتوں اور صورتوں پر ایمان لائیں گے اور اللہ کی بہت زیادہ نعمتوں کی جنہیں وہ شمار بھی نہیں کر سکتے، ناشکری کریں گے۔ اللہ کا شکر ادا نہیں کریں گے کہ وہ اس کیلئے پر ایمان لائیں؟! ﴿٧٣﴾

**فوائد:** ﴿٧٤﴾ اللہ تعالیٰ نے کھجور اور انگور کے پھل اپنے بندوں کے لیے کئی اعتبار سے نہایت نفع بخش بنائے ہیں اور ان میں کئی طرح کے عمدہ رزق کی خوبیاں پائی جاتی ہیں جنہیں بندے کچا اور پکا کھا لیتے ہیں۔ وہ حضرت (قیام) میں استعمال ہوتے اور ذخیرہ بھی ہو جاتے ہیں۔ انہیں بطور کھانا بھی استعمال کیا جاتا ہے اور بطور مشروب بھی۔ ﴿٧٥﴾ چھوٹی سی شہد کی مکھی کی تخلیق اور علاقے اور ماحول کے حساب سے اس کے پیٹ سے نکلنے والے مختلف رنگوں کے لذیذ شہد میں اس بات کی دلیل ہے کہ اللہ تعالیٰ اپنے بندوں پر کمال مہربان اور بے انتہا لطف و کرم کرنے والا ہے اور اس کا تقاضا ہے کہ اس کے سوا کسی کو بیکتا نہ مانا جائے، نہ کسی اور سے دعا کی جائے۔ ﴿٧٦﴾ اللہ تعالیٰ کے عظیم احسانات میں سے ہے کہ اس نے اپنے بندوں کے لیے ان کی بیویاں بنائیں تاکہ وہ ان سے سکون حاصل کریں اور ان کی آنکھیں ٹھنڈی کرنے کے لیے ان کی بیویوں سے ان کے بچے پیدا کیے جو ان کی خدمت کرتے اور ان کی ضروریات پوری کرتے ہیں اور وہ کئی اعتبار سے ان سے فائدہ اٹھاتے ہیں۔

وَيَعْبُدُونَ مِنْ دُونِ اللَّهِ مَا لَا يَمْلِكُ لَهُمْ رِزْقًا مِنَ  
السَّمَوَاتِ وَالْأَرْضِ شَيْئًا وَلَا يَسْتَطِيعُونَ ﴿٤٦﴾ فَلَا تَضْرِبُوا  
لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ﴿٤٧﴾ ضَرَبَ  
اللَّهُ مَثَلًا عَبْدًا مَمْلُوكًا لَا يَقْدِرُ عَلَى شَيْءٍ وَمَنْ رَزَقْنَاهُ  
مِنَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا هَلْ  
يَسْتَوُونَ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ ﴿٤٨﴾ وَضَرَبَ  
اللَّهُ مَثَلًا لَرَجُلَيْنِ أَحَدُهُمَا آبَاؤُكُمْ لَا يَقْدِرُ عَلَى شَيْءٍ وَهُوَ  
كَلٌّ عَلَى مَوْلَاهُ أَيْنَمَا يُوَجِّههُ لَا يَأْتِ بِخَيْرٍ هَلْ يَسْتَوِي  
هُوَ وَمَنْ يَأْمُرُ بِالْعَدْلِ وَهُوَ عَلَى صِرَاطٍ مُسْتَقِيمٍ ﴿٤٩﴾  
وَاللَّهُ غَيْبُ السَّمَوَاتِ وَالْأَرْضِ وَمَا أَمْرُ السَّاعَةِ إِلَّا  
كَلِمَةٍ الْبَصَرِ أَوْ هَوَاءٍ قَرِيبٍ إِنَّ اللَّهَ عَلَى كُلِّ شَيْءٍ قَدِيرٌ ﴿٥٠﴾  
وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَ  
جَعَلَ لَكُمْ السَّمْعَ وَالْأَبْصَارَ وَالْأَفْئِدَةَ لَعَلَّكُمْ تَشْكُرُونَ ﴿٥١﴾  
أَلَمْ يَرْوِ إِلَى الطَّيْرِ مُسَخَّرَاتٍ فِي جَوِّ السَّمَاءِ مَا يَسْكُنْنَ  
إِلَّا اللَّهُ إِنَّ فِي ذَلِكَ لَآيَاتٍ لِقَوْمٍ يُؤْمِنُونَ ﴿٥٢﴾

﴿٥٢﴾ 275 ﴿٥١﴾ ﴿٥٠﴾ ﴿٤٩﴾ ﴿٤٨﴾ ﴿٤٧﴾ ﴿٤٦﴾

اس کا فیض ہر طرف عام ہو۔ وہ لوگوں کو عدل کا حکم دیتا ہو اور خود بھی سیدھا ہو اور جس راستے پر وہ گامزن ہو، وہ بھی بالکل واضح ہو اور اس میں کوئی کجی اور ٹیڑھ نہ ہو؟! اے مشرک! تم صفات جلال و کمال والے اللہ کو اپنے ان بتوں کے برابر کیسے کر دیتے ہو جو سنتے ہیں نہ بولتے ہیں اور وہ نفع دے سکتے ہیں نہ تکلیف دے سکتے ہیں؟! آسمانوں کی غیب کی چیزوں کا علم کا کیلے اللہ کے پاس ہے اور زمین کی چھپی چیزوں کا علم بھی صرف اسے ہے۔ یہ علم اسی کے ساتھ خاص ہے مخلوق میں سے اسے کوئی نہیں جانتا۔ قیامت کا علم ان غیبی امور میں سے ہے جو اللہ کے ساتھ خاص ہیں۔ جب اللہ اسے لانا چاہے گا تو وہ اتنی جلد آئے گی جیسے ہم آنکھ کی پلکیں بند کرتے اور کھولتے ہیں بلکہ وہ اس سے بھی زیادہ قریب ہے۔ بلاشبہ اللہ تعالیٰ ہر چیز پر پوری طرح قادر ہے۔ اسے کوئی چیز بے بس نہیں کر سکتی اور جب وہ کسی کام کا ارادہ کرے تو اس سے کہتا ہے: ”ہوجا“ تو وہ ہوجاتا ہے۔ ﴿٥١﴾ اے لوگو! اللہ نے تمہیں تمہاری ماؤں کے پیٹوں سے حمل کی مدت پوری ہو جانے کے بعد نکالا جبکہ تم بچے تھے اور تمہیں کچھ سمجھ اور شعور نہیں تھا۔ اس نے تمہارے سننے کے لیے کان بنائے، تمہارے دیکھنے کے لیے آنکھیں بنائیں اور سوجھ بوجھ کے لیے دل بنائے تاکہ تم اس کی دی ہوئی نعمتوں پر اس کے شکر گزار بنو۔ ﴿٥٢﴾ کیا مشرکوں نے ان پرندوں کو نہیں دیکھا جو تاج فرمان ہیں اور ہوا میں اڑنا ان کے لیے آسان کر دیا گیا ہے اس صلاحیت کی بنا پر جو اللہ تعالیٰ نے انہیں پروں اور ہوا کی نرمی کی صورت میں دی ہے۔ اللہ نے انہیں اپنے پروں کو بند کرنا اور کھولنا سکھایا ہے۔ انہیں فضا میں گرنے سے بچا کر تھام رکھنے والا صرف اللہ قادر مطلق ہے۔ انہیں مسخر کرنے اور گرنے سے روک کر رکھنے میں ایمان رکھنے والی قوم کے لیے یقیناً بہت بڑے دلائل ہیں کیونکہ ان نشانیوں اور نصیحتوں سے ایمان والے ہی فائدہ اٹھاتے ہیں۔

**نوائف:** ﴿٥١﴾ اللہ تعالیٰ نے اپنی کمال حکمت سے بندوں کے درمیان روزی تقسیم کی ہے کسی کو مالدار، کسی کو فقیر اور کسی کو متوسط طبقے میں رکھا ہے تاکہ یہ کائنات ایک دوسرے سے مل جل کر مکمل ہو اور لوگوں کی معیشت چلتی رہے اور وہ ایک دوسرے کی خدمت کرتے رہیں۔ ﴿٥٢﴾ آیات میں وارد دونوں مثالوں سے مشرکوں کی گمراہی اور بتوں کی عبادت کا باطل ہونا ثابت ہوتا ہے کیونکہ معبود برحق ہی کی شان کے لائق ہے کہ وہ اشیاء کا مالک اور ان میں تصرف کرنے پر قادر ہو اور اپنی عبادت کرنے والوں کا بھلا کرے اور بھلائی اور عدل کا حکم دے۔ ﴿٥٢﴾ اللہ تعالیٰ کی نعمتوں اور اس کی قدرت کے مظاہر میں سے ہے کہ اس نے لوگوں کو ان کی ماؤں کے پیٹوں سے پیدا کیا تو اس وقت انہیں کوئی علم نہ تھا، پھر انہیں معرفت و علم کے ذرائع عطا کیے اور وہ ہیں کان، آنکھیں اور دل، چنانچہ وہ انہی کے ساتھ جانتے بوجھتے ہیں۔

﴿٥٢﴾ یہ مشرک اللہ کے سوا کئی بتوں کی عبادت کرتے ہیں جو انہیں کسی طرح رزق نہیں دے سکتے، نہ آسمانوں سے نہ زمین سے اور ان میں سے کوئی اس رزق کا مالک بننے کا اہل ہی نہیں کیونکہ وہ جمادات ہیں جن میں نہ تو زندگی ہے اور نہ وہ علم رکھتے ہیں۔ ﴿٥٣﴾ اے لوگو! ان بتوں کو، جو نفع و نقصان کے مالک نہیں، اللہ کے مشابہ قرار نہ دو کیونکہ اللہ کی کوئی شبیہ نہیں کہ تم اسے اس کی عبادت میں شریک کر لو۔ بلاشبہ اللہ جانتا ہے کہ اس کے لیے جلال و کمال کی کون سی صفات ہیں، جبکہ تم یہ نہیں جانتے، اس لیے اس کے ساتھ شریک کرنے لگ جاتے ہو اور اپنے بتوں کے بارے میں اس کی برابری کا دعویٰ کرتے ہو۔ ﴿٥٤﴾ اللہ پاک نے مشرکوں کے رد کے لیے ایک مثال بیان کی ہے: ایک غلام ہے جو دوسرے کی ملکیت ہے، اسے کسی چیز کا اختیار نہیں اور اس کے پاس خرچ کرنے کے لیے بھی کچھ نہیں اور دوسرا آزاد شخص ہے جسے ہم نے اپنے پاس سے حلال رزق وافر عطا کر رکھا ہے۔ وہ اپنی مرضی سے اس میں تصرف کرتا ہے۔ وہ اس میں سے جو چاہتا ہے، چپکے سے بھی خرچ کرتا ہے اور علانیہ بھی۔ یہ دونوں آدمی برابر نہیں ہو سکتے، پھر تم اللہ تعالیٰ جو کائنات کا مالک اور اپنی مرضی سے اپنی ملکیت میں تصرف کرنے والا ہے، کے درمیان اور اپنے بے بس بتوں کے درمیان کیسے برابری کرتے ہو؟! ہر قسم کی ثناء و تعریف اللہ ہی کے لیے ہے جو تعریف کے لائق ہے لیکن اکثر مشرک یہ نہیں جانتے کہ اللہ تعالیٰ الوہیت میں یکتا ہے اور اکیلا ہی عبادت کا حقدار ہے۔ ﴿٥٥﴾ اللہ سبحانہ و تعالیٰ نے ان کے رد میں ایک اور مثال بیان کی۔ وہ مثال دو آدمیوں کی ہے: ایک ان میں سے گونگا ہے جو اپنے گونگے پن اور بہرے پن کی وجہ سے کچھ سنتا ہے نہ بولتا ہے اور نہ سمجھتا ہے۔ وہ خود کو نفع پہنچا سکتا ہے نہ دوسروں کو۔ وہ اپنی کفالت کرنے والے اور اپنے ذمہ دار پر انتہائی بوجھ ہے۔ وہ اسے جہاں بھی بھیجتا ہے، تو وہ کوئی خیر نہیں لاتا اور نہ اپنے مقصد میں کامیاب ہوتا ہے۔ کیا اس شخص کا حال اس شخص جیسا ہے جس کے کان، زبان سب اعضاء ٹھیک ہوں۔

وَاللَّهُ جَعَلَ لَكُمْ مِنْ بُيُوتِكُمْ سَكَنًا وَجَعَلَ لَكُمْ مِنْ جُلُودِ  
الْأَنْعَامِ بُيُوتًا تَسْتَخِفُّونَهَا يَوْمَ ظَعْنِكُمْ وَيَوْمَ إِقَامَتِكُمْ  
وَمِنْ أَصْوَابِهَا وَأَوْبَارِهَا وَأَشْعَارِهَا أَثَانًا وَمَتَاعًا  
إِلَى حِينٍ ۝۸۰ وَاللَّهُ جَعَلَ لَكُمْ مِمَّا خَلَقَ ظِلَالًا وَجَعَلَ لَكُمْ  
مِنَ الْجِبَالِ الْكُنَانَ وَجَعَلَ لَكُمْ سَرَابِيلَ تَقِيكُمُ الْحَرَّ  
وَسَرَابِيلَ تَقِيكُمُ بَأْسَكُمْ كَذَلِكَ يُتِمُّ نِعْمَتَهُ عَلَيْكُمْ  
لَعَلَّكُمْ تُسْلِمُونَ ۝۸۱ فَإِنْ تَوَلَّوْا فَإِنَّمَا عَلَيْكَ الْبَلَاءُ  
الْمُبِينُ ۝۸۲ يَعْرِفُونَ نِعْمَتَ اللَّهِ ثُمَّ يُنْكِرُونَهَا وَأَكْثَرُهُمُ  
الْكَافِرُونَ ۝۸۳ وَيَوْمَ نَبْعَثُ مِنْ كُلِّ أُمَّةٍ شَهِيدًا ثُمَّ لَا  
يُؤْذَنُ لِلَّذِينَ كَفَرُوا وَلَا هُمْ يُسْتَعْتَبُونَ ۝۸۴ وَإِذَا رَأَى الَّذِينَ  
ظَلَمُوا الْعَذَابَ فَلَا يُخَفِّفُ عَنْهُمْ وَلَا هُمْ يُنظَرُونَ ۝۸۵ وَ  
إِذَا رَأَى الَّذِينَ أَشْرَكُوا أَشْرَكَاهُمْ قَالُوا رَبَّنَا هَؤُلَاءِ  
شُرَكَائُنَا الَّذِينَ كُنَّا نَدْعُوا مِنْ دُونِكَ فَأَلْقُوا  
إِلَيْهِمُ الْقَوْلَ إِنَّكُمْ لَكَاذِبُونَ ۝۸۶ وَالْقَوْلُ إِلَى اللَّهِ  
يَوْمَئِذٍ السَّلَامُ وَضَلَّ عَنْهُمْ مَا كَانُوا يَفْتَرُونَ ۝۸۷

11  
ع  
17۱۱  
ع  
۱۷

276

۸۰ جو گھر تم پتھروں وغیرہ سے بناتے ہو، اللہ پاک نے ان میں تمہارے لیے سکونت اور راحت رکھ دی ہے۔ اسی نے تمہارے لیے اونٹ، گائے اور بکری کی کھالوں کے خیمے اور سامان بنائے جو تمہارے لیے صحرا میں ایسی اقامت گاہ ہوتے ہیں جیسے حالت قیام میں گھر، جنہیں دوران سفر میں ایک جگہ سے دوسری جگہ منتقل کرنا اور پڑاؤ کے وقت انہیں نصب کرنا تمہارے لیے آسان ہے۔ اس نے تمہارے لیے بکریوں کے بالوں، اونٹوں کی اون اور بھیڑوں کی پشم سے تمہارے گھروں کا سامان، کپڑے اور چادریں وغیرہ بنائیں جن سے مقرر وقت تک تم فائدہ اٹھاتے ہو۔ ۸۱ اللہ نے تمہارے لیے درخت اور عمارتیں بنائیں جن سے تم گرمی سے سایہ حاصل کرتے ہو اور اس نے تمہارے لیے پہاڑوں میں سرنگیں اور چھوٹے بڑے غار بنائے جن میں تم سردی، گرمی اور دشمن سے بچتے اور چھپتے ہو۔ اس نے تمہارے لیے روٹی وغیرہ کی قمیصیں اور کپڑے بنائے جو تمہیں گرمی اور سردی سے بچاتے ہیں۔ اسی نے تمہارے لیے زرہیں بنائیں جو لڑائی اور جنگ میں تمہیں ایک دوسرے کے وار سے محفوظ رکھتی ہیں کہ اسلحہ تمہارے جسم نہیں چھیدتا۔ جس طرح اللہ تعالیٰ نے تمہیں گزشتہ نعمتیں دے کر تم پر احسان کیا ہے، اسی طرح وہ پوری پوری نعمتیں تمہیں عطا کرے گا تاکہ تم اکیلے اللہ کے سامنے جھکنے والے بنو اور اس کے ساتھ کسی اور چیز کو شریک نہ کرو۔

۸۲ اے رسول! اگر وہ آپ کے لائے ہوئے دین پر ایمان لانے اور اس کی تصدیق کرنے سے منہ موڑیں تو آپ کے ذمے بس یہ ہے کہ جس کی تبلیغ کا آپ کو حکم ہے، وہ کھلم کھلا پہنچا دیں اور انہیں ہدایت پر آمادہ کرنا آپ کے ذمے نہیں ہے۔ ۸۳ مشرک، اللہ کی ان نعمتوں کو اچھی طرح جانتے ہیں جو اس نے انہیں دی ہیں اور ان میں سے ایک نعمت رسول (اکرم ﷺ) کا ان کی طرف بھیجا جانا ہے، پھر وہ ناشکری کر کے اور اس کے رسول (ﷺ) کو جھٹلا کر اس کی نعمتوں کے منکر بنتے ہیں اور ان لوگوں کی اکثریت اس پاک ذات کی نعمتوں کی ناقدری کرتی ہے۔

۸۴ اے رسول! وہ وقت یاد کریں جب اللہ تعالیٰ ہر امت میں اس کی طرف بھیجے گئے رسول کو کھڑا کرے گا جو ان میں سے ایمان لانے والے کے ایمان اور کافر کے کفر کی گواہی دے گا، پھر اس کے بعد کافروں کو ان کے کفر پر معذرت کی اجازت نہیں دی جائے گی اور نہ رب کی رضا کے کام کرنے کے لیے انہیں دوبارہ دنیا میں بھیجا جائے گا کیونکہ آخرت حساب کا گھر ہے، عمل کا نہیں۔

۸۵ جب ظالم مشرک عذاب دیکھیں گے تو ان سے عذاب ہلکا نہ ہوگا اور نہ اسے ٹال کر انہیں مہلت دی جائے گی بلکہ وہ ہمیشہ ہمیشہ کے لیے اس میں داخل ہو جائیں گے۔ ۸۶ جب مشرک آخرت میں اپنے ان معبودوں کو دیکھیں گے جن کی وہ اللہ کے سوا عبادت کرتے تھے تو کہیں گے: اے ہمارے رب! یہ ہیں ہمارے شریک جن کی ہم تیرے سوا عبادت کرتے تھے۔ وہ یہ بات اس لیے کہیں گے تاکہ وہ اپنے گناہوں کا بوجھ ان پر ڈالیں، پھر اللہ تعالیٰ ان کے معبودوں کو بولنے کی صلاحیت دے گا تو وہ انہیں جواب دیں گے: اے مشرک! بلاشبہ تم اپنی عبادت میں اللہ کا شریک بنانے میں سراسر جھوٹے تھے۔ اس کا کوئی شریک نہیں کہ اس کی عبادت کی جائے۔

۸۷ مشرک اس دن مطہج ہو جائیں گے اور اکیلے اللہ کے سامنے جھک جائیں گے اور ان کا یہ جھوٹا دعویٰ ہوا ہو جائے گا کہ ان کے بت اللہ کے ہاں ان کے سفارشی ہوں گے۔ **نوٹ:** یہ آیات دلیل ہیں کہ (حلال جانوروں کی) اون، پشم اور بالوں سے ہر حال میں فائدہ اٹھایا جاسکتا ہے۔ یہ گھروں میں کارآمد ہیں اور ان سے گھریلو اشیاء بھی بنائی جاسکتی ہیں۔ نعمتوں کی کثرت بندوں سے تقاضا کرتی ہے کہ وہ مزید شکر کریں اور ان نعمتوں پر اللہ تعالیٰ کی تعریف کریں۔

جو گواہ پوری امت پر گواہی دے گا، وہ سب سے زیادہ پاکیزہ اور عادل ہوگا اور وہ ہیں رسول جن کی گواہی پر ان کی قوموں کا فیصلہ مکمل ہوگا۔

ارشاد باری تعالیٰ: ﴿وَسَرَابِيلَ تَقِيكُمُ بَأْسَكُمْ﴾ میں اس بات کی دلیل ہے کہ بندوں کو جہادی ساز و سامان بنانا چاہیے تاکہ وہ دشمن کے خلاف جنگ میں اسے استعمال کریں۔

الَّذِينَ كَفَرُوا وَصَدُّوا عَنْ سَبِيلِ اللَّهِ زِدْنَاهُمْ عَذَابًا  
فَوْقَ الْعَذَابِ بِمَا كَانُوا يُفْسِدُونَ ﴿٨٨﴾ وَيَوْمَ نَبْعَثُ فِي كُلِّ  
أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا  
عَلَى هَؤُلَاءِ وَنَزَّلْنَا عَلَيْكَ الْكِتَابَ تَبْيَانًا لِكُلِّ شَيْءٍ وَ  
هُدًى وَرَحْمَةً وَبُشْرَى لِلْمُسْلِمِينَ ﴿٨٩﴾ إِنَّ اللَّهَ يَأْمُرُ  
بِالْعَدْلِ وَالْإِحْسَانَ وَإِيتَائِي ذِي الْقُرْبَىٰ وَيَنْهَىٰ عَنِ  
الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ﴿٩٠﴾ وَ  
أَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ  
بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ  
يَعْلَمُ مَا تَفْعَلُونَ ﴿٩١﴾ وَلَا تَكُونُوا كَالَّذِي نَقَضَتْ غَزْلَهَا  
مِنْ بَعْدِ قُوَّةٍ أَنْكَاثًا تَتَّخِذُونَ أَيْمَانَكُمْ دَخَلًا بَيْنَكُمْ أَنْ  
تَكُونَ أُمَّةٌ هِيَ أَرْبَىٰ مِنْ أُمَّةٍ إِنَّمَا يَبْلُوكُمُ اللَّهُ بِهِ وَلِيُبَيِّنَ  
لَكُمْ يَوْمَ الْقِيَامَةِ مَا كُنْتُمْ فِيهِ تَخْتَلِفُونَ ﴿٩٢﴾ وَلَوْ شَاءَ  
اللَّهُ لَجَعَلَكُمْ أُمَّةً وَاحِدَةً وَلَكِنْ يُضِلُّ مَنْ يَشَاءُ  
وَيَهْدِي مَنْ يَشَاءُ وَلَسْتَ لِنَاكُمْ عَمَّا كُنْتُمْ تَعْمَلُونَ ﴿٩٣﴾

277

تم ان قسموں کو پورا کرنے کے لیے اللہ کو گواہ بنا چکے ہو۔ بلاشبہ اللہ تعالیٰ خوب جانتا ہے جو تم کرتے ہو، اس میں سے کوئی چیز اس سے چھپی نہیں اور وہ ضرور تمہیں اس کا بدلہ دے گا۔

﴿٩٢﴾ اور تم ان معاہدوں کو توڑ کر بے وقوفی اور کم عقلی کا مظاہرہ نہ کرو جیسے کوئی احمق عورت سوت کات کات کر تھک جائے اور اسے اچھی طرح کاتے اور پھر اسے ادھیڑ کر پہلے کی طرح اس کے ٹکڑے ٹکڑے کر دے تو وہ پہلے سوت کاتنے میں تھکی اور پھر اسے ریزہ ریزہ کرنے میں، اور یوں وہ اپنے مقصد کو ہرگز نہ پاسکی۔ تم اپنی قسموں کو ایک دوسرے کو دھوکا دینے کا ذریعہ بناتے ہو، اس لیے کہ تمہارا گروہ تمہارے دشمن کے گروہ سے زیادہ بڑا اور زیادہ مضبوط و طاقتور ہو جائے۔ بات صرف یہ ہے کہ اللہ تعالیٰ عہدوں کو پورا کرنے کے ذریعے سے تمہیں آزماتا ہے کہ تم انہیں پورا کرتے ہو یا توڑ دیتے ہو۔ اللہ تمہارے لیے قیامت کے دن ہر اس چیز کو کھول کر بیان کر دے گا جس کے بارے میں تم دنیا میں اختلاف کیا کرتے تھے۔ پھر وہ حق و باطل اور سچے اور جھوٹے کے درمیان فرق کر دے گا۔

﴿٩٣﴾ اگر اللہ چاہتا تو تم سب کو حق پر متحد کر کے ایک گروہ بنا دیتا لیکن وہ جسے چاہے حق اور عہد کی پاسداری سے دور کر کے اپنے عدل سے گمراہ کر دے اور جسے چاہے اپنے فضل سے اس کی توفیق دے۔ جو کچھ تم دنیا میں کر رہے ہو، اس کی باز پرس تم سے روز قیامت ضرور ہوگی۔

**نوائف:** جو کافر لوگوں کو اللہ کی راہ سے روکتے ہیں، ان کے لیے کفر اور نافرمانی کے ذریعے سے دنیا میں فساد پھیلانے کی وجہ سے قیامت کے دن دگنا عذاب ہوگا۔

﴿﴾ زمین نیک اور اہل علم لوگوں سے خالی نہیں ہوگی اور اس سے مراد ہدایت یافتہ ائمہ، انبیاء کے جانشین اور انبیاء کی شریعتوں کی حفاظت کرنے والے علماء ہیں۔

﴿﴾ ان آیات نے مسلمان معاشرے کی بنیادی اکائیوں کا تعین کر دیا ہے کہ فرد واحد، جماعت اور ریاست کو ذاتی اور عام زندگی میں کن اصولوں کو سامنے رکھنا چاہیے۔

﴿﴾ رشوت اور مال لینے کی خاطر عہد و پیمانہ توڑنے کی ممانعت ہے۔

﴿٨٨﴾ جن لوگوں نے اللہ کے ساتھ کفر کیا اور دوسرے لوگوں کو بھی اللہ کی راہ سے روکا، ان کے فساد کرنے اور دوسروں کو گمراہ کر کے بگاڑنے کی وجہ سے ہم انہیں اس عذاب سے زیادہ عذاب دیں گے جس کے وہ کفر کے باعث حقدار تھے۔

﴿٨٩﴾ اے رسول! وہ دن یاد کریں جب ہم ہر امت میں سے رسول اٹھائیں گے جو ان کے بارے میں ان کے کفر یا ایمان کی گواہی دے گا۔ یہ رسول انھی میں سے ہوگا اور انھی کی زبان میں بات کرے گا۔ اے رسول! ہم آپ کو تمام امتوں پر گواہ بنا کر لائیں گے۔ ہم نے یہ قرآن آپ پر اس لیے نازل کیا ہے تاکہ آپ حلال و حرام اور ثواب و عذاب وغیرہ کے ہر معاملے کی وضاحت کر دیں جو وضاحت طلب ہے اور ہم نے اسے لوگوں کی حق کی طرف راہنمائی کے لیے نازل کیا ہے اور یہ ہر اس شخص کے لیے رحمت ہے جو اس پر ایمان لائے اور اس میں وارد احکام پر عمل کرے، نیز یہ اللہ تعالیٰ پر ایمان لانے والوں کو ان دائمی نعمتوں کی خوشخبری بھی دیتا ہے جن کا وہ انتظار کر رہے ہیں۔

﴿٩٠﴾ بلاشبہ اللہ تعالیٰ اپنے بندوں کو عدل کا حکم دیتا ہے کہ بندہ اللہ کے حقوق اور بندوں کے حقوق ادا کرے اور فیصلہ کرنے میں کسی کو دوسرے پر فضیلت نہ دے الا یہ کہ اسے فضیلت کا حق حاصل ہو۔ اللہ احسان کرنے کا حکم دیتا ہے اور وہ یہ کہ بندہ اضافی طور پر وہ کچھ کرے جو اس پر لازم نہیں ہے، جیسے نفلی صدقہ اور ظالم کو معافی۔ وہ قریبی رشتے داروں کو ان کی ضرورت کی چیز دینے کا حکم دیتا ہے اور ہر قبیح قول جیسے فحش گوئی اور قبیح فعل جیسے زنا وغیرہ سے منع کرتا ہے اور ہر خلاف شریعت کام سے روکتا ہے اور اس سے مراد ہر نافرمانی اور گناہ ہے۔ اور وہ لوگوں پر ظلم و تکبر کرنے سے منع کرتا ہے۔ اللہ تعالیٰ نے جن چیزوں کا تمہیں حکم دیا ہے اور جن کاموں سے منع کیا ہے، ان کے بارے میں وہ تمہیں اس آیت میں اس امید پر نصیحت کرتا ہے کہ تم اس نصیحت سے سبق لیکھو۔

﴿٩١﴾ ہر وہ عہد و پیمانہ پورا کرو جو تم نے اللہ سے یا لوگوں سے کیا ہے اور اللہ کے نام کی پختہ قسمیں کھانے کے بعد انہیں نہ توڑو جبکہ



وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوءَ بِمَا صَدَدْتُمْ عَنْ سَبِيلِ اللَّهِ وَ لَكُمْ عَذَابٌ عَظِيمٌ ﴿٩٦﴾ وَلَا تَشْتَرُوا بِعَهْدِ اللَّهِ ثَمَنًا قَلِيلًا إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ ﴿٩٧﴾ مَا عِنْدَكُمْ يَنْفَدُ وَمَا عِنْدَ اللَّهِ بَاقٍ وَكُنْزِينَ الَّذِينَ صَبَرُوا وَأَجْرُهُمْ بِأَحْسَنِ مَا كَانُوا يَعْمَلُونَ ﴿٩٨﴾ مَنْ عَمِلَ صَالِحًا مِّنْ ذَكَرٍ أَوْ أُنْثِيَ وَهُوَ مُؤْمِنٌ فَلَنُحْيِيَنَّاهُ حَيٰوةً طَيِّبَةً ۗ وَكُنْزِيَّتَهُمْ أَجْرُهُمْ بِأَحْسَنِ مَا كَانُوا يَعْمَلُونَ ﴿٩٩﴾ وَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ﴿١٠٠﴾ إِنَّهُ لَيْسَ لَهُ سُلْطٰنٌ عَلَى الَّذِينَ آمَنُوا وَعَلَىٰ رَبِّهِمْ يَتَوَكَّلُونَ ﴿١٠١﴾ إِنَّمَا سُلْطٰنُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ ﴿١٠٢﴾ وَإِذَا بَدَّلْنَا آيَةً مَّكَانَ آيَةٍ وَ اللَّهُ أَعْلَمُ بِمَا يُنزِلُ قَالُوا إِنَّمَا أَنْتَ مُفْتَرٍ بَلْ أَكْثَرُهُمْ لَا يَعْلَمُونَ ﴿١٠٣﴾ قُلْ نَزَّلَهُ رُوحُ الْقُدُسِ مِن رَّبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَىٰ لِلْمُسْلِمِينَ ﴿١٠٤﴾

﴿٩٦﴾ اور تم اپنی قسموں کو ایک دوسرے کو دھوکا دینے کا ذریعہ نہ بناؤ کہ تم ان کے بارے میں اپنی خواہشات کے پیچھے لگ جاؤ کہ جب دل چاہا انہیں توڑ دیا اور جب جی چاہا انہیں پورا کر دیا۔ اگر تم نے ایسے کیا تو تمہارے قدم سیدھے راستے پر جم جانے کے بعد اس سے ڈمگ جائیں گے اور اللہ کی راہ سے بھٹکنے اور دوسروں کو اس سے بھٹکانے کی وجہ سے تمہیں عذاب کا مزہ چکھنا پڑے گا اور تم دگنے عذاب کے حقدار ٹھہرو گے۔

﴿٩٧﴾ اور تم اللہ کے عہد کو معمولی معاوضے کے بدلے نہ توڑو اور معمولی قیمت کے بدلے وعدہ وفا کرنے سے نہ روکو۔ بلاشبہ اللہ تعالیٰ کے ہاں دنیا میں جو مدد اور نعمتیں ہیں اور آخرت میں جو دائمی انعامات ہیں، وہ تمہارے لیے اس تھوڑے سے معاوضے سے کہیں بہتر ہیں جو تم اللہ کا عہد توڑ کر حاصل کرتے ہو، اگر تم یہ جان لو۔

﴿٩٨﴾ اے لوگو! تمہارے پاس جو مال، لذتیں اور نعمتیں ہیں، خواہ وہ کتنی ہی زیادہ ہوں، آخر کار ختم ہونے والی ہیں اور اللہ کے ہاں جو بدلہ ہے، وہ باقی رہنے والا ہے، پھر تم فانی کو باقی رہنے والے پر کیسے ترجیح دیتے ہو؟ ہم اپنے عہدوں کی پاسداری کرنے والوں اور انہیں نہ توڑنے والوں کو ضرور ان کے فرمانبرداری والے کاموں کا بہت اچھا بدلہ دیں گے، چنانچہ ہم انہیں ایک نیکی کا بدلہ دس گنا سے لے کر سات سو گنا تک بلکہ اس سے بھی زیادہ دیں گے۔

﴿٩٩﴾ جس نے شریعت کے مطابق کوئی نیک عمل کیا، وہ مرد ہو یا عورت، بشرطیکہ وہ اللہ پر ایمان رکھنے والا ہو تو ہم اسے دنیا میں اللہ کے فیصلوں پر راضی رہنے والی، قناعت پسندانہ اور نیکیوں کی توفیق والی نہایت پاکیزہ زندگی عطا کریں گے اور دنیا میں جو نیک اعمال انہوں نے کیے، ان کا نہایت اچھا بدلہ آخرت میں بھی ہم انہیں ضرور دیں گے۔

﴿١٠٠﴾ اے ایمان والے! جب تو قرآن کی قراءت کا ارادہ کرے تو اللہ سے سوال کر کہ وہ تجھے شیطان کے وسوسوں سے بچائے جو اللہ کی رحمت سے دور کر دیا گیا ہے۔

﴿١٠١﴾ بلاشبہ شیطان ان لوگوں پر مسلط نہیں ہو سکتا جو اللہ پر ایمان

لائے اور اپنے تمام معاملات میں اپنے اکیلے پروردگار پر بھروسہ کرتے ہیں۔

﴿١٠٢﴾ وہ وسوسوں کے ذریعے صرف ان لوگوں پر مسلط ہوتا ہے جو اسے دوست بناتے ہیں، اس کی گمراہیوں میں اس کی اطاعت کرتے ہیں اور جو اس کے گمراہ کرنے کے باعث اللہ تعالیٰ کے ساتھ شرک کرتے ہوئے اس کے ساتھ غیر کی عبادت کرتے ہیں۔ ﴿١٠٣﴾ جب ہم قرآن کی کسی آیت کا حکم کسی دوسری آیت سے منسوخ کرتے ہیں..... اور اللہ خوب جانتا ہے کہ اس نے حکمت کے تحت قرآن میں سے کیا منسوخ کیا ہے اور جو اس میں سے منسوخ نہیں کیا، اسے بھی خوب جانتا ہے..... تو وہ کہتے ہیں: اے محمد! تم جھوٹے ہو جو اللہ پر جھوٹ گھڑتے ہو، بلکہ اکثر لوگ نہیں جانتے کہ نسخ کامل حکمت الہی ہی کی وجہ سے ہوتا ہے! ﴿١٠٤﴾ اے رسول! ان سے کہہ دیں: یہ قرآن جبریل علیہ السلام اللہ تعالیٰ کے پاس سے لے کر حق کے ساتھ آئے ہیں جس میں کوئی غلطی نہیں اور نہ اس میں کوئی رد و بدل اور تحریف ہوئی ہے تاکہ جب بھی اس کا کوئی نیا حکم نازل ہو اور اس سے کچھ منسوخ ہو تو وہ اللہ پر ایمان لانے والوں کے ایمان کو مضبوط کرے اور تاکہ وہ ان کے لیے حق کی طرف راہنمائی کا ذریعہ بنے اور مسلمانوں کو اس اعلیٰ ثواب کی خوشخبری دے جو انہیں اس کے باعث ملنے والا ہے۔

**فوائد:** ﴿١٠١﴾ ایمان کے ساتھ نیک عمل زندگی کو بہت پاکیزہ اور بہتر بنا دیتا ہے۔

﴿١٠٢﴾ شیطان کے شر سے بچنے کے لیے سلامتی کا راستہ یہ ہے کہ اللہ تعالیٰ سے التجا کی جائے اور شیطان کے شر سے اللہ کی پناہ مانگی جائے۔

﴿١٠٣﴾ اہل ایمان کو چاہیے کہ قرآن کو اپنا رہنما بنائیں، اس کے علوم سے تربیت پائیں، اس کے بیان کیے ہوئے اخلاق اپنائیں اور اس کے نور سے روشنی پائیں۔ ان کے دینی اور دنیاوی معاملات اسی سے سیدھے ہوں گے۔

﴿١٠٤﴾ نزولِ وحی کے زمانے میں حکمت کے تحت قرآن کے احکام میں نسخ ہوتا رہا ہے اور ایسا مصلحتوں، حوادث اور بشری حالات کے بدل جانے کا لحاظ رکھتے ہوئے کیا گیا۔

وَلَقَدْ نَعَلْنَا أَنَّهُمْ يَقُولُونَ إِنَّمَا يُعَلِّمُهُ بَشَرٌ لِّلسَانِ الَّذِي  
يُلْحِدُونَ إِلَيْهِ أَعْجِبِي وَهَذَا لِسَانٌ عَرَبِيٌّ مُّبِينٌ ﴿١٠٣﴾  
إِنَّ الَّذِينَ لَا يُؤْمِنُونَ بِآيَاتِ اللَّهِ لَا يَهْدِيَهُمُ اللَّهُ وَلَا مُمْسِكٌ  
عَذَابُ أَلِيمٍ ﴿١٠٤﴾ إِنَّمَا يَفْتَرِي الْكَذِبَ الَّذِينَ لَا يُؤْمِنُونَ  
بِآيَاتِ اللَّهِ وَأُولَئِكَ هُمُ الْكَذِبُونَ ﴿١٠٥﴾ مَنْ كَفَرَ بِاللَّهِ مِنْ  
بَعْدِ إِيمَانِهِ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ وَلَكِنْ  
مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ وَلَهُمْ  
عَذَابٌ عَظِيمٌ ﴿١٠٦﴾ ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا  
عَلَى الْآخِرَةِ وَأَنَّ اللَّهَ لَا يَهْدِي الْقَوْمَ الْكَافِرِينَ ﴿١٠٧﴾  
أُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعَهُمْ وَأَبْصَارَهُمْ  
وَأُولَئِكَ هُمُ الْغَافِلُونَ ﴿١٠٨﴾ لَاجِرَمَ أَنَّهُمْ فِي الْآخِرَةِ هُمُ  
الْخَسِرُونَ ﴿١٠٩﴾ ثُمَّ إِنَّ رَبَّكَ لِلَّذِينَ هَاجَرُوا مِنْ بَعْدِ  
مَا فِتْنُوا ثُمَّ جَاهِدُوا وَصَبَرُوا إِنَّ رَبَّكَ مِنْ بَعْدِهَا  
لَغَفُورٌ رَحِيمٌ ﴿١١٠﴾ يَوْمَ تَأْتِي كُلُّ نَفْسٍ تُجَادِلُ عَنْ  
نَفْسِهَا وَتُوَفَّى كُلُّ نَفْسٍ مَّا عَمِلَتْ وَهُمْ لَا يُظْلَمُونَ ﴿١١١﴾

﴿١٠٣﴾ ﴿١٠٤﴾ ﴿١٠٥﴾ ﴿١٠٦﴾ ﴿١٠٧﴾ ﴿١٠٨﴾ ﴿١٠٩﴾ ﴿١١٠﴾ ﴿١١١﴾

نشانوں کو دیکھتے ہی نہیں جو ایمان کی طرف رہنمائی کرتی ہیں۔ یہی لوگ ہیں جو نیک نیتی و بد نیتی کے اسباب سے غافل ہیں اور اس سے بھی جو اللہ نے ان کے لیے عذاب تیار کر رکھا ہے۔

﴿١٠٩﴾ سچی بات ہے کہ یہی لوگ آخرت میں سخت نقصان اٹھانے والے ہیں جنہوں نے اپنے ایمان کے بعد کفر اختیار کرنے کے سبب خود کو خسارے میں ڈال لیا، وہ ایمان جسے اگر وہ اختیار کیے رکھتے تو ضرور جنت میں داخل ہوتے۔

﴿١١٠﴾ پھر اے رسول! آپ کا رب بے حد بخشنے والا اور کمزور مومنوں کے ساتھ بہت مہربان ہے جنہوں نے مشرکوں کی ایذاؤں کے بعد مکہ سے مدینہ ہجرت کی۔ ان مشرکوں نے ان کمزوروں کو ان کے دین کے بارے میں اس قدر آزمائش میں ڈالا کہ وہ زبان سے کلمہ کفر کہنے پر مجبور ہو گئے جبکہ ان کے دل ایمان پر مطمئن تھے۔ پھر انہوں نے اللہ کے کلمے کی سر بلندی کے لیے اور کافروں کی بات کو نیچا کرنے کے لیے اللہ کی راہ میں جہاد کیا اور اس راہ میں آنے والی مشقتوں پر صبر کیا۔ بلاشبہ اس آزمائش اور عذاب جھیلنے کے بعد جس میں انہیں مبتلا کیا گیا حتیٰ کہ انہوں نے کلمہ کفر تک زبان سے بول دیا، آپ کا رب انہیں بے حد بخشنے والا اور ان پر خوب مہربانیاں کرنے والا ہے کیونکہ انہوں نے کفر کی بات نہایت مجبور ہو کر کہی تھی۔

﴿١١١﴾ اے رسول! اس دن کو یاد کریں جب ہر انسان اپنی ذات کے لیے لڑتا جھگڑتا آئے گا۔ حشر کی ہولناکی کے پیش نظر کسی دوسرے کی حمایت نہیں کرے گا۔ ہر شخص کو اس کے کیے ہوئے ہر اچھے برے عمل کا پورا پورا بدلہ دیا جائے گا اور ان پر نہ تو نیکیوں کا ثواب کم کر کے ظلم کیا جائے گا اور نہ گناہوں میں اضافہ کر کے ظلم ہوگا۔

**نوائد:** ﴿١٠٣﴾ جس پر جبر کیا جائے، اس کے لیے ظاہری طور پر زبان سے کلمہ کفر کہنا جائز ہے بشرطیکہ اس کا دل ایمان پر مطمئن ہو۔ ﴿١٠٤﴾ اسلام سے مرتد ہونے والوں نے اللہ تعالیٰ کا غضب اور اس کا عذاب اپنے اوپر لازم کر لیا کیونکہ انہوں نے دنیا کی زندگی کو آخرت کے مقابلے میں پسند کیا اور اللہ کی ہدایت سے محروم ہو گئے۔ اللہ تعالیٰ نے ان کے دلوں، کانوں اور آنکھوں پر مہر لگا دی اور وہ قیامت کے دن کے سخت عذاب سے غافل ہونے والوں میں شامل ہو گئے۔ ﴿١٠٥﴾ اللہ تعالیٰ نے ان لوگوں کے لیے بخشش اور رحمت لکھ دی ہے جو ایمان لائے اور آزمائش میں ڈالے جانے کے بعد انہوں نے ہجرت کی اور جہاد پر ڈٹے رہے۔

﴿١٠٦﴾ ہمیں بخوبی علم ہے کہ مشرک کہتے ہیں: محمد (ﷺ) کو قرآن کوئی انسان سکھاتا ہے، حالانکہ وہ اپنے اس دعوے میں جھوٹے ہیں۔ جس کی طرف یہ سکھانے کی نسبت کرتے ہیں، اس کی زبان تو عجیبی ہے اور یہ قرآن تو اعلیٰ درجے کی فصیح و بلیغ اور واضح عربی زبان میں اتر ہے، پھر انہوں نے یہ دعویٰ کیسے کر لیا کہ اس نے کسی عجیبی سے یہ سیکھا ہے؟! ﴿١٠٧﴾

﴿١٠٨﴾ بلاشبہ جو لوگ اللہ کی آیتوں پر ایمان نہیں لاتے کہ وہ اللہ پاک کی طرف سے ہیں، اللہ تعالیٰ انہیں ہدایت کی توفیق نہیں دیتا جب تک وہ اس پر اصرار کرتے رہیں۔ ان کے لیے اللہ کے ساتھ کفر کرنے اور اس کی آیتوں کو جھٹلانے کی وجہ سے دردناک عذاب ہے۔

﴿١٠٩﴾ محمد (ﷺ) اپنے رب کی طرف سے جو لائے ہیں، اس میں جھوٹے نہیں۔ جھوٹ اور افترا تو وہ باندھتے ہیں جو اللہ کی آیتوں کی تصدیق نہیں کرتے کیونکہ نہ تو وہ عذاب سے ڈرتے ہیں اور نہ ثواب کی امید رکھتے ہیں اور یہی کافر لوگ جھوٹے ہیں، اس لیے کہ جھوٹ ان کی عادت ہے جس پر وہ پروان چڑھے ہیں۔

﴿١١٠﴾ جو شخص اپنے ایمان کے بعد اللہ سے کفر کرے، سوائے اس کے جسے کفر کرنے پر مجبور کیا گیا اور اس نے زبان سے کلمہ کفر بول دیا جبکہ اس کا دل ایمان پر مطمئن اور اس کی حقیقت پر یقین رکھتا ہے، لیکن جو کھلے دل سے کفر کرے، ایمان پر اسے ترجیح دے اور دل کی خوشی سے کفر اپنائے تو وہ اسلام سے مرتد ہے اور ایسے لوگوں پر اللہ کا غضب ہے اور ان کے لیے بہت بڑا عذاب ہے۔

﴿١١١﴾ اسلام سے ان کا ارتداد اس وجہ سے ہے کہ انہوں نے کفر کے بدلے حاصل ہونے والے دنیا کے مال کو آخرت پر ترجیح دی۔ اللہ تعالیٰ کافر قوم کو ایمان کی توفیق نہیں دیتا بلکہ انہیں ذلیل و رسوا کرتا ہے۔

﴿١١٢﴾ ایمان چھوڑ کر مرتد ہونے والے یہ لوگ وہ ہیں جن کے دلوں پر اللہ تعالیٰ نے مہر لگا دی ہے، لہذا وہ وعظ و نصیحت سمجھتے ہی نہیں، ان کے کانوں پر بھی مہر لگا دی ہے، چنانچہ وہ کوئی نفع بخش بات نہیں سنتے اور ان کی آنکھوں پر بھی مہر لگا دی ہے، لہذا وہ ان

﴿۱۱۲﴾ اللہ نے ایک بستی کی مثال بیان فرمائی..... اور اس سے مراد مکہ مکرمہ ہے..... جو بڑی پُر امن تھی۔ وہاں کے باشندوں کو کوئی خوف و خطرہ نہ تھا۔ وہاں استحکام تھا جبکہ اس کے آس پاس سے لوگ اغوا کر لیے جاتے تھے۔ اس کی روزی اس کے پاس ہر جگہ سے فراخ اور نہایت آسانی سے چلی آرہی تھی، پھر وہاں کے رہنے والوں نے اپنے اوپر ہونے والے اللہ کے ان انعامات کی ناشکری کی اور اللہ کا شکر ادا نہ کیا تو اللہ تعالیٰ نے سزا کے طور پر انہیں بھوک اور شدید خوف میں مبتلا کر دیا جس کے اثرات ان کے جسموں پر گہرا ہٹ اور کمزوری کی صورت میں ظاہر تھے حتیٰ کہ یہ دونوں چیزیں ان کے کفر اور حق کو جھٹلانے کے باعث ان کے لباس کی طرح ان کے ساتھ چپک گئیں۔

﴿۱۱۳﴾ یقیناً اہل مکہ کے پاس انھی میں سے ایک عظیم رسول آیا جس کی امانت و صداقت کو وہ اچھی طرح جانتے تھے اور وہ ہیں محمد رسول اللہ ﷺ۔ پھر انھوں نے انہیں اس چیز میں جھٹلا دیا جو ان کے رب نے ان پر نازل کی تو ان پر اللہ کی طرف سے بھوک اور خوف کا عذاب آ گیا اور وہ خود ہی اپنے اوپر ظلم کرنے والے تھے کہ انھوں نے اللہ کے ساتھ شکر کر کے اور اس کے رسول کو جھٹلا کر خود کو تباہی کے گڑھے میں ڈالا۔

﴿۱۱۴﴾ اے بندو! اللہ تعالیٰ نے تمہیں جو حلال و طیب روزی دے رکھی ہے، اسے کھاؤ اور اپنے اوپر ہونے والی اللہ کی اس نعمت کا شکر ادا کرو، اس طرح کہ اس کی ان نعمتوں کا اقرار کرو اور انہیں اللہ کی رضا کے کاموں میں صرف کرو، اگر تم اس اکیلے کی عبادت کرتے ہو اور اس کے ساتھ کسی کو شریک نہیں ٹھہراتے۔

﴿۱۱۵﴾ اللہ تعالیٰ نے تم پر کھانے والی وہ چیزیں حرام قرار دی ہیں جن کا ذبح کرنا ضروری ہے جبکہ وہ ذبح کیے بغیر مرجائیں اور بہا یا گیا خون بھی۔ اسی طرح خنزیر اپنے تمام اجزاء سمیت حرام کیا اور وہ بھی جسے ذبح کرنے والے نے بغیر اللہ کا قرب حاصل کرنے کے لیے ذبح کیا۔ یہ حرمت اس وقت ہے جب بندے کو اختیار ہو مگر جو ان مذکورہ چیزوں کے کھانے پر مجبور ہو کر انہیں کھالے جبکہ وہ

وَضَرَبَ اللَّهُ مَثَلًا قَرْيَةً كَانَتْ آمِنَةً مُّطَبَّئَةً  
يَأْتِيهَا رِزْقُهَا رَغَدًا مِّنْ كُلِّ مَكَانٍ فَلَمَّاتُ بِأَنعَمِ  
اللَّهِ فَإِذَا قَامَ إِلَيْهَا اللَّهُ لِبَاسِ الْجُوعِ وَالْخَوْفِ بِمَا كَانُوا  
يَصْنَعُونَ ﴿١١٢﴾ وَلَقَدْ جَاءَهُمْ رَسُولٌ مِّنْهُمْ فَكَذَّبُوهُ  
فَأَخَذَهُمُ الْعَذَابُ وَهُمْ ظَالِمُونَ ﴿١١٣﴾ فَكُلُوا مِمَّا  
رَزَقَكُمُ اللَّهُ حَلَالًا طَيِّبًا مَّا وَاشْكُرُوا نِعْمَتَ اللَّهِ إِنْ  
كُنْتُمْ إِيَّاهُ تَعْبُدُونَ ﴿١١٤﴾ إِنَّمَا حَرَّمَ عَلَيْكُمُ الْمَيْتَةَ وَ  
الدَّمَ وَلَحْمَ الْخُزَيْرِ وَمَا أٰهَلَ لِغَيْرِ اللَّهِ بِهِ فَمَنْ  
اضْطُرَّ غَيْرَ بَاغٍ وَلَا عَادٍ فَإِنَّ اللَّهَ غَفُورٌ رَّحِيمٌ ﴿١١٥﴾  
وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا  
حَلَالٌ وَهَذَا حَرَامٌ لِتَفْتَرُوا عَلَى اللَّهِ الْكَذِبَ إِنَّ  
الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ ﴿١١٦﴾  
مَتَاعٌ قَلِيلٌ ۖ وَ لَهُمْ عَذَابٌ أَلِيمٌ ﴿١١٧﴾ وَعَلَى الَّذِينَ  
هَادُوا حَرَّمْنَا مَا قَصَصْنَا عَلَيْكَ مِنْ قَبْلُ وَمَا  
ظَلَمْنَاهُمْ وَلٰكِنْ كَانُوا أَنفُسَهُمْ يَظْلِمُونَ ﴿١١٨﴾

﴿۱۱۲﴾ 280 ﴿۱۱۸﴾

نہ تو حرام میں رغبت رکھے اور نہ ضرورت کی حد سے تجاوز کرے تو اسے کوئی گناہ نہیں۔ بلاشبہ اللہ تعالیٰ بے حد بخشنے والا ہے، جو اس شخص نے کھایا، وہ اسے معاف کر دے گا۔ وہ اس پر بہت مہربان ہے کہ اس نے مجبوری کی حالت میں اس کے لیے اسے جائز اور حلال قرار دیا ہے۔

﴿۱۱۶﴾ اے مشرک! کسی چیز کو اپنی زبان سے جھوٹ موٹ کہہ کر اللہ کی طرف منسوب نہ کر دیا کرو کہ یہ چیز حلال ہے اور یہ چیز حرام ہے، اس ارادے سے کہ تم کسی ایسی چیز کو حرام قرار دے کر جسے اللہ نے حرام نہیں کیا کسی چیز کو حلال قرار دے کر جسے اللہ نے حلال قرار نہیں دیا، اللہ پر جھوٹ باندھو۔ بلاشبہ اللہ پر بہتان باندھنے والے اپنے مقصد میں بھی کامیاب نہیں ہوتے اور نہ اس سے نجات پاتے ہیں جس کا انہیں خوف ہو۔

﴿۱۱۷﴾ دنیا میں خواہشات نفس کی پیروی کی وجہ سے ان کے لیے معمولی اور حقیر ساز و سامان ہے اور آخرت میں ان کے لیے دردناک عذاب ہے۔ جب اللہ تعالیٰ نے اس امت پر حرام کی گئی کھانے کی اشیاء کا ذکر کیا تو ان چیزوں کا ذکر بھی کر دیا جن کا کھانا یا پینا حرام ٹھہرایا تھا، چنانچہ فرمایا:

﴿۱۱۸﴾ اور ہم نے یہودیوں کے لیے خاص طور پر وہ چیزیں حرام قرار دیں جن کا ذکر ہم نے آپ کے سامنے کر دیا ہے (جیسا کہ سورہ انعام کی آیت: 146 میں ہے)۔ اور ہم نے یہ چیزیں حرام کر کے ان پر کوئی ظلم نہیں کیا، بلکہ انھوں نے خود اپنے اوپر ظلم کیا جب انھوں نے سزا والے کام کیے، چنانچہ ہم نے انہیں ان کی بغاوت کی سزا دی اور سزا کے طور پر یہ چیزیں ان پر حرام کر دیں۔

**نوٹ:** جیسا کہ وہ گے ویسا بھرو گے، بلاشبہ جب بستی والوں نے نعمت کی ناقدری کی تو انہیں اس کے برعکس صورت حال سے دوچار کر دیا گیا کہ وہ نعمتیں ان سے چھین لی گئیں، چنانچہ وہ فراوانی کے بعد بھوک، امن و امان کے بعد خوف و ہراس اور کافی شافی رزق کے بعد تنگ گزران میں پڑ گئے۔ ﴿۱۱۷﴾ اللہ تعالیٰ اور اس کے رسولوں پر ایمان لانا، اکیلے اللہ کی عبادت کرنا اور اس کی بے شمار نعمتوں اور نوازشوں پر اس کا شکر ادا کرنا واجب ہے۔ ہر وہ شخص عذاب الہی کا شکار ہوگا جس نے اللہ کے ساتھ کفر کیا، اس کی نافرمانی کی اور اللہ کی عطا کردہ نعمتوں کا منکر ٹھہرا۔ ﴿۱۱۸﴾ اللہ تعالیٰ نے فضل و احسان کرتے ہوئے اور ہر گندی چیز سے ہمیں بچاتے ہوئے ہم پر صرف گندی چیزوں کو حرام قرار دیا ہے۔

ثُمَّ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْ  
 بَعْدِ ذَلِكَ وَأَصْلَحُوا إِنَّ رَبَّكَ مِنْ بَعْدِهَا لَغَفُورٌ رَحِيمٌ ﴿١١٩﴾  
 إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَّلَمْ يَكُ مِنَ  
 الْمُشْرِكِينَ ﴿١٢٠﴾ شَاكِرًا لِأَنْعُمِهِ إِجْتَبَاهُ وَهَدَاهُ إِلَى صِرَاطٍ  
 مُسْتَقِيمٍ ﴿١٢١﴾ وَاتَيْنَاهُ فِي الدُّنْيَا حَسَنَةً وَإِنَّهُ فِي الْآخِرَةِ لَمِنَ  
 الصَّالِحِينَ ﴿١٢٢﴾ ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا  
 وَمَا كَانَ مِنَ الْمُشْرِكِينَ ﴿١٢٣﴾ إِنَّمَا جَعَلَ السَّبْتُ عَلَى الَّذِينَ  
 اخْتَلَفُوا فِيهِ وَإِنَّ رَبَّكَ لَيَحْكُمُ بَيْنَهُمْ يَوْمَ الْقِيَامَةِ فِيمَا  
 كَانُوا فِيهِ يَخْتَلِفُونَ ﴿١٢٤﴾ أَدْعُرُّ إِلَى سَبِيلِ رَبِّكَ بِالْحُكْمَةِ  
 وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ  
 رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿١٢٥﴾  
 وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ۗ وَلَئِنْ  
 صَبَرْتُمْ لَهُوَ خَيْرٌ لِلصَّابِرِينَ ﴿١٢٦﴾ وَاصْبِرْ وَمَا صَبْرُكَ إِلَّا بِاللَّهِ  
 وَلَا تَحْزَنْ عَلَيْهِمْ وَلَا تَكُ فِي ضَيْقٍ مِمَّا يَمْكُرُونَ ﴿١٢٧﴾  
 إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿١٢٨﴾

281

﴿119﴾ پھر اے رسول! جن لوگوں نے انجام سے بے خبر ہو کر، چاہے  
 جان بوجھ کر ہی سہی، برے عمل کیے اور برے اعمال کرنے کے  
 بعد انھوں نے اللہ کے حضور توبہ کر لی اور ان کے جن اعمال میں  
 بگاڑ تھا، ان کی اصلاح کر لی تو بلاشبہ آپ کا رب توبہ کے بعد ان  
 کے گناہ بہت زیادہ بخشنے والا اور ان پر نہایت مہربان ہے۔

جب مشرک یہ سمجھتے تھے کہ وہ ملت ابراہیمی کے پیروکار ہیں تو  
 اللہ تعالیٰ نے ان کے اس دعوے کی تردید کرتے ہوئے فرمایا:

﴿120﴾ بلاشبہ ابراہیم (علیہ السلام) تو خیر اور بھلائی کی تمام خوبیوں والے  
 تھے۔ ہر وقت اپنے رب کے اطاعت گزار اور تمام باطل مذاہب  
 سے بیزار ہو کر دین اسلام کی طرف مائل تھے۔ وہ ہرگز مشرکوں میں  
 سے نہ تھے۔ ﴿121﴾ اللہ تعالیٰ نے ان پر جو انعام کیے تھے، وہ ان کے

قدر دان اور شکر گزار تھے۔ اللہ نے انھیں نبوت کے لیے چن لیا تھا  
 اور انھیں محکم اور یکے سے سچے دین اسلام کی راہ بھادی تھی۔ ﴿122﴾ ہم  
 نے انھیں دنیا میں نبوت، اچھی شہرت اور نیک اولاد سے نوازا تھا اور  
 آخرت میں بھی وہ ان نیکوکاروں میں سے ہوں گے جن کے لیے

اللہ تعالیٰ نے جنت میں بلند درجے تیار کر رکھے ہیں۔ ﴿123﴾ اے  
 رسول! پھر ہم نے آپ کی طرف وحی کی کہ توحید، مشرکوں سے اظہار  
 براءت، اللہ تعالیٰ کی طرف لوگوں کو بلانے اور شریعت الہی پر عمل

کرنے میں ملت ابراہیمی کی پیروی کریں۔ ابراہیم (علیہ السلام) تمام ادیان  
 سے بیزار ہو کر دین اسلام کے لیے یکسو تھے اور وہ مشرک ہرگز نہ  
 تھے جیسا کہ مشرکوں کا خیال ہے بلکہ وہ اللہ کے لیے یکسو تھے۔

﴿124﴾ ہفتے کے دن کی عظمت تو صرف یہودیوں پر فرض تھی جنھوں نے  
 اس میں اختلاف کیا تاکہ وہ اپنی مشغولیت چھوڑ کر اس میں عبادت  
 کے لیے فارغ ہو جائیں۔ یہ ان کے جمعے والے دن سے بھٹکنے کے

بعد کی بات ہے جس میں انھیں مصروفیات سے فارغ ہو کر عبادت  
 کرنے کا حکم دیا گیا تھا۔ اے رسول! بلاشبہ آپ کا رب ان  
 اختلاف کرنے والوں کے درمیان ان چیزوں میں قیامت کے دن  
 فیصلہ کرے گا جن میں وہ اختلاف کرتے تھے اور ہر ایک کو وہ بدلہ

دے گا جس کا وہ حقدار ہے۔

﴿125﴾ اے رسول! آپ اور آپ کے پیروکار اہل ایمان دین اسلام کی طرف بلائیں اور اس میں اس شخص کی ذہنی صلاحیت اور ماننے کی اہلیت کو ضرور پیش نظر رکھیں جسے آپ دعوت دے رہے  
 ہیں۔ یہ دعوت ترغیب اور ڈراوے پر مشتمل خیر خواہی کے ساتھ ہو اور ان سے گفتگو کرتے وقت وہ طریقہ اختیار کریں جو تولی اور فکری طور پر نہایت اچھا ہو اور تہذیب کے لحاظ سے بھی نہایت  
 مناسب ہو۔ آپ کی ذمہ داری لوگوں کو ہدایت کی راہ پر لگانا نہیں بلکہ آپ کے ذمے صرف ان کو تبلیغ کرنا ہے۔ بلاشبہ آپ کا رب اسے خوب جانتا ہے جو دین اسلام سے بھٹک جائے اور اپنی  
 طرف راہ پانے والے کو بھی وہ خوب جانتا ہے، لہذا آپ ان پر افسوس کرتے ہوئے اپنی جان نہ گنوائیں۔

﴿126﴾ اگر تم اپنے دشمن کو سزا دینا چاہو تو زیادتی کیے بغیر اتنی ہی سزا دو جتنا اس نے تمہارے ساتھ (برا) کیا۔ اگر اس پر قدرت رکھنے کے باوجود اسے سزا نہ دو اور صبر کرو تو بلاشبہ تم میں سے صبر کرنے  
 والوں کے لیے معاف کرنا انصاف کے ساتھ بدلہ لینے سے بہتر ہے۔

﴿127﴾ اے رسول! آپ کفار سے بچنے والی تکلیفوں پر صبر کریں اور آپ کو صبر کی توفیق صرف اللہ ہی کی عطا سے مل سکتی ہے اور آپ کافروں کے آپ سے منہ پھیرنے پر غرور نہ ہوں اور جو کمزور فریب  
 وہ کرتے ہیں، اس کے باعث آپ کے سینے میں گھٹن پیدا نہ ہو۔

﴿128﴾ بلاشبہ اللہ تعالیٰ ان لوگوں کے ساتھ ہے جنھوں نے گناہ چھوڑ کر اللہ کا تقویٰ اختیار کیا اور وہ اطاعت کے کام سرانجام دے کر اور اللہ کے حکم مان کر نیکو کار بنے۔ اللہ اپنی نصرت اور تائید کے  
 اعتبار سے ان کے ساتھ ہے۔

**نوٹ:** اللہ کی رحمت کا تقاضا ہے کہ وہ اپنے ان بندوں کی توبہ قبول کرے جو کفر اور نافرمانی والے برے اعمال کرتے ہیں، پھر توبہ کرتے ہیں اور اپنے اعمال کی اصلاح کر لیتے ہیں تو اللہ تعالیٰ  
 انھیں بخش دے گا۔ مسلمانوں کے لیے سیدنا ابراہیم (علیہ السلام) کو اپنے لیے نمونہ بنانا بہت بہتر ہے۔ اللہ کے دین کی دعوت دینے والوں کو چاہیے کہ وہ یہ تین طریقے مدنظر رکھیں: حکمت، اچھی  
 نصیحت اور نہایت اچھے طریقے سے بحث و مباحثہ۔ بدلہ بغیر زیادتی کے برابر ہونا چاہیے، چنانچہ مظلوم کو بھی ظالم سے بدلہ لیتے وقت زیادتی سے منع کیا گیا ہے۔